М? 410 Люты 1994 
Год выд. 43 


з 


Б0-ГОДЗЬДЗЕ! 


«Другі Ўсебеларускі Кангрэс... 
пастанавіў: Вызнаць правіль- 
най і зноў пацьвердзіць гіста- 
рычную пастанову Рады Бе- 
ларускай Народнай Рэспуб- 
лікі... 25 сакавіка 1918 г.» 


Менск, 27 чэрвеня 1944 г. 


ВІЕАВО5 / Веіапізап Меўзрарег іп іле Ргее Успа. РуЫівпед Бу іпе Веіапізап Атегісап Аз п, Іпс. 
Аааге55: РО. Вох 301-178, 4атаіса, М.У. 11431-0178, Ю.5.А. Ргісе 52.50 





Удзельнікі агульнай палітычнай забастоўкі ў Менску 
на плошчы Незалежнасьці 15 лютага 1994 г. Фота аа ша 
з газэты «Свабода», Ме б, 15-21 лютага 1994 г. 





Менская газэта «Свабода» (Мб, 15- 
21] лютага 1994 г.) падала: 

Як заявіў карэспандэнту «Свабоды» 
дэпутат Сяргей Антончык, у Менску 
15 лютага палітычны страйк распачалі, 
прыкладна, 20 тысячаў рабочых. Цал- 
кам спыніўся завод аўтаматычных 
лініяў, забаставалі некаторыя цэхі на 
трактарным і аўтамабільным заводах, 
спыніўся завод колавых цягачоў... 
Меўся страйкаваць «БелВАР», дзе 
працуе С. Антончык. Аднак а 8-й гадзі- 
не раніцы тут пачалі выдаваць зарпла- 
ту, ірабочыя пайшлі да вакенцаў касы. 

Яшчэ напярэдадні, на сустрэчы з ды- 
рэктаратам, Кебіч паабяцаў даць зь 
бюджэту грошы на зарплату, перакі- 
нуўшы сродкі з чацьвертага кварталу 
на першы. Старшыня Саўміну стрымаў 
слова. Грошы атрымалі нават на тых 
заводах, якія ўжо даўно стаяць бяз 
працы (там працуюць хіба што толькі 
“касіры). 

І ўсё-ж, нягледзячы на ўрадавыя 
абяцанкі, запалохваньні, прапаганду, 
страйк пачаўся. Ужо а 9-й гадзіне на 
пляцы Незалежнасьці ў ачапленьні 
міліцыі стаяла некалькі тысячаў чала- 
век. Блізу 11-й гадзіны падышлі калё- 
ны рабочых. Паводле нашых падлікаў, 
на пляцы сабралася больш за 10 тыся- 
чаў чалавек. 

Дэпутат Антончык, які вёў мітынс- 


сустрэчу, паведаміў, што на мітынгі: 


выйшлі рабочыя ў Маладэчне, 
Вілейцы, Салігорску ды іншых гарадох 
Беларусі. 


Лідар БНФ Зянон Пазьняк заявіў, 





што «гэта першы дзень страйку, але не 
апошні». 

“Пасьля 12-й гадзіны ўсе ўдзельнікі 
мітынгу арганізаванаю калёнаю, якая 
расьцягнулася на 1,5 км, рушылі да бу- 
дынку былога ЦК КПБ, дзе цяпер 
месьціцца Вярхоўны Савет. 

Пасьля кароткага мітынгу да генэра- 
ла Грыба была накіраваная дэлегацыя, 
каб уручыць яму патрабаваньні 
Рэспубліканскай Рады страйкамаў аб 
адстаўцы кабінэту Кебіча, сфарма- 
ваньні пераходнага ўраду 1 неадклад- 


ным правядзеньні датэрміновых выба- 


раў. Старшыня ВС спачатку адправіў 
двух сяброў Прэзыдыюму атрымаць 
пакет ад страйкоўцаў. Аднак тыя па- 
жадалі мець справу непасрэдна з Гры- 
бам 1 рушылі да яго ў кабінэт, дзе пера- 
палоханы генэрал вымушаны быў вы- 
слухаць патрабаваньні страйкоўцаў і 
прыняць пакет. Грыб сказаў, што пера- 
дасьць патрабаваньні на разгляд Прэ- 
зыдыюму ВС -- «я-ж адзін нічога вы- 
рашыць не магу». 

Дэпутат Антончык перакананы, што 
страйкавы рух будзе нарастаць. »У 
бліжэйшыя дні распачнуцца забастоўкі 
на іншых заводах, --- сказаў ён. - Ге- 
нэральны выступ будзе ў аўторак, 22 
лютага, калі пачнецца сэсія Вярхоўна- 
га Савету. У гэты дзень аб 11-й гадзіне 
рабочыя зноў прыйдуць на пляц Неза- 
лежнасьці. І мы будзем там, пакуль 
яны ня выканаюць патрабаваньняў 
страйкаму». 


Пятро Панкратовіч 





ТРЫМАЙЦЕ СЬЦЯГ БНР! 


Вось атрымаў кнігу «Курапаты». 
Жудасны дакумэнт злачынстваў каля- 
барацыйнага камуністычнага рэжыму 
ў Беларусі. Зусім выпадкова таго-ж 


“дня канадзкая газэта Гопаоп Етее Рге55 


паведамляе аб зьняцьці са становішча 
Старшыні Вярхоўнага Савету Стані- 
слава Шушкевіча ды абраньні на яго- 
нае месца генэрала міліцыі Мечыслава 
Грыба, былога камуніста. 

Мы ня ведаем, што сабой прад- 
стаўляе сп. Грыб. Той факт, што ён 
былы камуніст не павінен дыскрэдыта- 
ваць яго, бо мы ведаем шмат былых 
камуністаў, якія аказаліся добрымі 
патрыётамі Рэспублікі Беларусь. АдД- 
нак што нас непакоіць, дык гэта той 
факт, што яго выбраў нелегальны ВС, 
які ў сваёй пераважаючай бальшыні 
складаецца з былой намэнклятуры, ва- 
рожай духу беларускага народу. Гэты 
ВС супрацівіцца ўсімі сіламі прываты- 
зацыі эканомікі, беларусізацыі дзяр- 


“жаўных установаў, сродкаў масавай 


інфармацыі ды школьніцтва. 

Паводле той-жа газэты, падпісаньне 
дагавораў аб супольнай абароне з Расе- 
яй ды ўключэньні Беларусі ў рублёвую 
зону абазначае канец незалежнасьці 
Беларусі. Я мушу прызнаць, што тут 
ёсьць вялікая доза праўды. На маю 


ізанеўаўэўэДеГгДа адеўгГеДеўеўсЦеўгДадедедгГеўе) 


да 


ўецеўреў 


аа ака а аааааауаыгаедааге аа арала ер 


а: 


«ДАР САКАВІКА» 


Кожнага году ў месяцы сакавіку 
Фонд Рады БНР праводзіць сярод сваіх 
суродзічаў на эміграцыі збор дабраах- 
вотных ахвяраў на «Дар Сакавіка». 
Нармальна, так сабраныя грашовыя 
ахвяры прызначаюцца на тую ці іншую 
мэту, а перш за ўсё, каб падтрымаць 
дзейнасьць тае ці іншае арганізацыі або 
выдавецтва, што працуюць для дабра 
беларускай нацыянальнай справы. 
Факт -- мы ня можам разьлічаваць на 
вялікія сумы грошай, бо нашая дыяспа- 
ра раскінутая па ўсіх краінах вольнага 
сьвету 1 нашыя рады таксама малеюць, 
а патрэбы ў дапамозе ўзрастаюць. 

Але, ведаючы патрыятызм і ахвяр- 
насьць нашых людзей, Фонд Рады БНР 


гір ўеЦЗецеДаіруеДгўецецена грецаДэўгдедгнецгўэуаўа 


Тпе Веіагизап Атегісап Аззосіагіоп Іпс. 
апа 
Тпе Веіагизап-Атегісап Юиій Отвапігаііоп 
гедиехі! іпе Попог оў уоиг ргезепсе аі а Бапдиеі апа сопсеп соттетогаііпе 


е 761 Аппітегтагу оў іПе Ргосіатаіідоп 
оў Вегагизап Іпаерепаепсе 


оп Ўипаау, Матсй 27, 1994 аі 12:30 р.т. 
Тле Кегепсу Вайітост аі! іне Нуаіі Кегепсу, 
Туо Аірапу Ўігееі, Меў Вгипуфіск, Меў, Зетзеу 
Ртесеаіпе іпе Вапциеі Ріуіпе Гіштеу а! 10:00 а.т. 
5. Мату оў /упозісу Веіатизап Ацюсерпаиіс Опірводох Сйитсі, 
9 Кіуег Коаа, НіеНапа Ратк, Меў Зегуеу 


К.Ў.У.Р. Беўоге Магсё 1818 
Рог іпўотаііоп: 
Му. Уега Гартиапік (516) 627-0902 
Мг. Сеотеве Агатко (908) 560-8610 

думку, гэта абазначае круты паварот 
да старой сыстэмы як эканамічнай, гэ- 
так і палітычнай. 

Бальшыня цяперашніх палітычных 
дзеячоў і дзяржаўныя органы Беларусі 
паказалі, што яны ня вызбыліся яшчэ 
псыхалёгіі нявольніка. Яны нагадва- 
юць мне калішніх сялянаў, якія пасьля 
скасаваньня прыгону прасіліся ў пана, 
каб ён прыняў іх назад на старых умо- 
вах. Выглядае, што спадары кебічы ды 
кампанія не пакінулі маскоўскага 
пана, іх цягне да яго. Спадары кебічы, 
не хавайце галавы ў пясок. Падзей 
гісторыі ня вернеце назад. Бальшыня 
беларуска народу ня хоча садзіць гала- 
ву назад у калябарацыйна камуністыч- 
ны ці сучасны расейскі хамут. Мы ша- 
нуем расейцаў, якія так як 1 мы хочуць 
пазбыцца сталінскага ярма. Мы верым, 
што фэнамэн Жырыноўскага хутка 
ацьвярозіць прагрэсыўных расейцаў, 1 
мы зможам, як роўны з роўным, сесьці 
за круглым сталом, каб палепшыць 
долю нашых народаў. 

А да беларускай дыяспары зьвярта- 
юся з заклікам: ня дайце выпусьціць 
сыр з вашага дзюба. Гляньце цьвяро- 
зым вокам на запраўднае палажэньне 
на Беларусі ды трымайце сьцяг БНР У 
моцных нацыянальна руках. 

Лёндан, Канада. 

Б. Рагуля 


Ігўрэуг г ўеДадагеда Ірга эра гне цеДеўе гэнененгГеўецсцеГаў. 

п 


З; 


спадзяецца і сёлета на належнае пад- 
трыманьне «Дару Сакавіка». 

Усім нам добра ведама, што цяпер 
адбываецца ў нашай Беларусі, але бу- 
дзем мець моцную надзею, што ў гэ- 
тым 1994 годзе ў Беларусі, нарэшце, 
адбудуцца першыя вольныя выбареі, 
пасьля якіх пачнецца будаваньне за- 
праўды дэмакратычнай і незалежнай 
Беларусі. 

Просьба перасылаць ахвяры на 
адрас Скарбніка Рады БНР 1 чэкі выпі- 
саваць на ягонае прозьвішча: 

УібІу Кагап 

183 Гаў Ауепце 

Зіапбогі, СТ 06902 

Ю.5.А. 





Сакратарыят Фінансаў 
Рады БНР 


БЕЛАРУС Лё 410 Люты 1994 г. 


ВІЕСГАВОЭ 
Веіамізап Меузрарег іп пе Егее УУогід 
РуЫізПед топі8іу бу 
ВЕГАВОЗАМ АМЕВІСАМ АЗЗОСІАГІОК, ІМС. 
Зибтссгір(іоп ў 25 уеагіу 


«БЕЛАРУС» -- Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 





ГАЛОЎНАЯ НЕБЯСЬПЕКА -- РАСЕЙСКІ 
ІМПЭРЫЯЛІЗМ 


Выступленьне З. Пазьняка на Сэсіі ВС 25.І.1994 


На мінулым тыдні на працягу трох 
дзён за зачыненымі дзьвярыма 
адбываліся ў Вярхоўным Савеце на- 
мэнклятурныя разборкі. (Што там 
эканоміка, дзяржава, культура.) Мы 
маем магчымасьць назіраць характэр- 
ную праяву агоніі сыстэмы. Сыстэмы 
ўлады, што даўно перажыла сама сябе, 
амярцьвела, згніла 1 прадаўжае абсур- 
дна існаваць, раскладаючыся на вачах. 
Мы бачылі чарговую спробу антыбе- 
ларускай пракамуністычнай больша- 
сьці канчаткова 1 абсалютна замаца- 
ваць сваю прысутнасьць і кіраўніцтва 
ў галоўных зьвеньнях улады на Бела- 


“русі. Не выпадкова; што ўвесь гэты 


«гевалт» у канчатковым выніку зноў 
зьвёўся да патрабаваньня зьняць з 
пасады Шушкевіча 1 нявыгадных міні- 
страў -- унутраных справаў 1 КДБ. 

- Руская мафія 1 рускія сьпецслужбы 
імкнуцца захапіць ключавыя пасады ў 
дзяржаве і паздымаць зь іх беларусаў 
гэтак-жа як яны пры дапамозе Кебіча і 
Данілава паздымалі беларусаў у бела- 
рускім войску 1 замянілі беларускае 
кіраўніцтва буйнейшых заводаў на 
рускіх функцыянераў. 

Спадар Кебіч 1 яго акружэньне 
здрадзілі Беларусі. Яны імкнуцца лю- 
бымі сродкамі жорстка цэнтралізаваць 
уладу, рыхтуюць палітычныя ўмовы 
для інкарпарацыі Беларусі ў склад 
Расеі перад афармленьнем эканамічнай 
авантуры аб уваходжаньні Беларусі ў 
грашовую сыстэму Расейскай Фэдэра- 
цыі. Такая палітыка ёсьць антыдзя- 
жаўная палітыка і зьяўляецца злачын- 
ствам, за якое спраўцы яго павінны 
панесьці пакараньне. Я ўпэўнены, што 
яны панясуць пакараньне. 

Грамадзяне Беларусі павінны выраз- 
на ўсьведамляць, што галоўная небясь- 
пека цяпер для нашага грамадзтва : 
галоўны вораг нашай дзяржавы ёсьць 
рускі палітычны і эканамічны імпэ- 
рыялізм 1 кампрадорская дзейнасьць 
ураду Кебіча. Гэтыя людзі перад ска- 
наньнем сыстэмы ня могуць абыйсьці- 
ся бяз крыві. Ужо двойчы на працягу 
цяперашняй сэсіі выводзілі войскі да 
Дому ўраду. Што гэта за дэманстра- 
цыя? Бразганьне зброяй перад дэпута- 
тамі сьветчыць пра безадказнасьць 
тых, хто аддае загады. 

Я патрабую адхіленьня ад пасады 
намесьніка Міністра МУС генэрала 
К. Платонава, які падняў войскі, згод- 
на яго слоў, па ананімным тэлефонным 
паведамленьні, не паставіў пры гэтым 
у вядомасьць Міністра 1 Старшыню 
Савету Міністраў. Такі чалавек не 
павінен кіраваць узброенымі людзьмі. 

Пра тое, што рускі імпэрыялізм 
зьяўляецца ідэялёгіяй камуністаў на 
Беларусі, сьветчаць адносіны пракаму- 


ністычнай газэты «Советская Бело- 
руссия» да майго артыкула «Аб рускім 
імпэрыялізьме І яго небясьпецы» («На- 
родная газета», 15 студзеня 1994) і 
асабліва выступленьні з трыбуны Вяр- 
хоўнага Савету людзей пазаўчарашня- 
га дня. Цьвёрдыя камуністы гатовыя 
абараняць нават сайго заклятага вора- 
га Ельцына 1 ўсю яго каманду, дастат- 
кова толькі ім пачуць крытыку імпэр- 
скай палітыкі цяперашніх расейскіх 
кіраўнікоў. 

Пачынаецца чарговы тыдзень Сэсіі 
Вярхоўнага Савету. "Грэба было-б за- 
няцца эканомікай, нацыянальнай валю- 
тай, новым пераходным урадам. Але 
адчуваю вашае жаданьне, спадары дэ- 
путаты, зноў зачыніцца і пачаць вялі- 
кую грызьню. Вы дагуляецеся, панове- 
намэнклятура. 

Менск 

Зянон Пазьняк 





ЗАЯВА БЗВ 


Выканаўчая Рада Беларускага 
Згуртаваньня Вайскоўцаў (БЗВ) вы- 
казвае сваю заклапочанасьць пось- 
пехам на выбарах у Расеі партыі фа- 
шыстоўскае арыентацыі на чале з В. 
Жырыноўскім. Спадзяваньні на тое, 
што пасьля выбараў Расея сапраўды 
стане гарантам міру і стабільнасьці 
ў нашым рэгіёне, як яна тое імкнула- 
ся дэкляраваць, зараз таюць як вяс- 
новы сьнег ад гарачых «прароцт- 
ваў» таго-ж Жырыноўскага. Чарго- 
вы «фюрэр» з марай аб ці ня сусь- 
ветным панаваньні атрымлівае пад- 
трымку расейскага народу. 

«Господин» Жырыноўскі адкрыта 
пагражае анэксіяй амаль усім сусед- 
нім краінам, што можа прывесьці да 
вайны на тэрыторыі былога СССР. А 
ўжо меўшыя месца пагрозы ў бок 
тэй-жа Польшчы -- «Варшаўская гу- 
бэрня Расеі» -- яўна маюць тэндэн- 
цыю да працягу. У такіх варунках, 
Беларусь вельмі лёгка можа быць 
уцягнута ў міжнародны канфлікт і, 
ня дай Бог, -- ядзерны. Таму абса- 
лютнай пагрозай для нас зьяўляец- 
ца расейская ядзерная зброя на на- 
шай зямлі. Ваенных чарнобыляў на- 
ша нацыя ня вытрывае ўжо проста 
фізычна. 

Такім чынам, выказваючы сваю 
заклапочанасьць, мы адначасова 
прапануем: 

--- паскорыць вывад расейскіх вой- 
скаў з тэрыторыі Беларусі; 

-- патрабаваць ад Расеі як мага 
хутчэй забраць сваю ядзерную 
зброю; 

-- спыніць раскансэрвацыю экаля- 


ПРЭЗЫД ЭНЦКІЯ І ПАРЛЯМЭНЦКІЯ ВЫБАРЫ 
У 1994 ГОДЗЕ! 


Паводле прэсавага камунікату Бела- 
рускага пасольства ў Вашынгтоне з да- 
таю 22 лютага, Прэзыдыюм Вяр- 
хоўнага Савету Рэспублікі Беларусь 
заявіў аб сваім цьвярдым намеры па- 
трабаваць ад сэсіі ВС, што пачалася 
таго-ж самага дня, прыняцьця 
Кастытуцы! 1 пастановы аб агульных 
выбарах кіраўніка дзяржавы, г. зн. 
прэзыдэнта. Прэзыдэнцкія выбары 
павінны адбыцца ў першай палавіне сё- 
летняга году. 

Пастанову сваю Прэзыдыюм ВС 
прыняў у дзень, калі ў Менску і па 
іншых гарадах Беларусі адбыліся паў- 
торна шматтысячныя забастоўкі й дэ- 
манстрацыі, арганізаваныя дэмакра- 
тычнай апазыцыяй з дамаганьнем ад- 
стаўкі ўраду Прэм'ера В. Кебіча, ро- 


спуску Вярхоўнага Савету ды правяд- 
зеньня свабодных выбараў. Пра заба- 
стоўкі й дэманстрацыі ў згаданым прэ- 
савым камунікаце нічога не сказана. 


Прэзыдыюм ВС мае намер прыняць 
Канстытуцыю, згода зь якой галава 
дзяржавы будзе адначасна 1 кіраўніком 
ураду -- штосьці наўзор амэрыканскае 
сыстэмы. Калі будзе абраны прэзы- 
дэнт рэспублікі, сучасны ўрад падасца 
ў адстаўку і будзе створаны новы. 


“Прэзыдыюм ВС РБ, як паведамляе 


камунікат пасольства, мае намер так- 
сама дамагацца пастановы ВС аб пра- 
вязеньні выбараў новага парлямэнту ў 
другой палавіне сёлетнага году, а вы- 
бары ў мясцовыя саветы адбудуцца ў 
сакавіку 1995 году. 


«СВАБОДА -- ВЯЛІКАЯ КАШТОЎНАСЬЦЬ...» 


Зянон Пазьняк пра спатканьне зь Білам Клінтанам 


М. Кулага: 215 студзеня адбыўся 
візыт прэзыдэнта ЗША Біла 
Клінтана ў Беларусь. Вы двойчы на 
працягу дня спатыкаліся зь ім. Аднак 
урадавыя газэты практычна нічога 
пра гэта не напісалі. Чаму так стала- 
ся? 

З. Пазьняк: Пытаньне амаль рыта- 
рычнае. Урадавы друк мае ўстаноўку 
нічога не казаць пра БНФ увогуле 1 пра 
Пазьняка ў прыватнасьці (як, дарэчы, 
1 саўмінаўскае радыё й тэлебачаньне). 
Дасягнуць поўнага маўчаньня ім не 
ўдаецца, таму замест праўды яны 
«заўсёды гатовыя» напісаць якое. па- 
скудзтва. С 

Урад, Міністэрства замежных спра- 
ваў 1 Прэзыдыюм Вярхоўнага Савету 
да апашняга супраціўляліся жаданьню 
прэзыдэнта ЗША спаткацца з Апазы- 
цыяй БНФ 1 наведаць Курапаты. Што 





НАСТУП НА СВАБОДУ ПРЭСЫ 


Літаральна праз тыдзень пасьля ад- 
стаўкі Станіслава Шушкевіча са 
становішча Старшыні ВС Беларусі, на 
сустрэчы з прадстаўнікамі мясцовых 
саветаў, Прэм'ер-Міністар Вячаслаў 
Кебіч падкрэсьліў, што «трэба рэарга- 
нізоўваць усю сыстэму прапаганды і 
агітацыі». «Мы будзем камандаваць 
сродкамі масавай інфармацыі», заявіў 
В. Кебіч пад апладысмэнты мясцовых 
«князькоў». 

Дзе, у якой краіне прэм'ер-міністар 
можа дазволіць сабе такія словы на 
адрас прэсы, ды яшчэ сустрэне такую 
гарачую падтрымку губэрнатараў і 
мэраў? 

Трывожна. На Беларусі зьбіраецца 
на дождж. Ці прагоніць хмары дыкта- 
туры вецер пераменаў? 

Мікола Дзябёла 
Вацлаў Багдановіч 


гічна-небясьпечнай станцыі папя- 
рэджаньня р ракетнага нападу 
(СПРН) каля Баранавічаў, якая так- 
сама зьяўляецца цэлью М'1І для 
ядзерных ракет; 

-- інарэшце зьвярнуцца да міжна- 
роднае супольнасьці, каб прызналі 
наш нэўтралітэт -- нам для выжы- 
ваньня патрэбны гарантыі, што мы 
ня станем заложнікамі чарговых 
экспэрымэнтаў вялікага ўсходняга 
суседа. 

Менск, 17 сьнежня 1993 г. 


Толькі яны ні выраблялі: адмовілі ў 
забесьпячэньні аховы Клінтану ў Ку- 
рапатах, аэрапорт ня прымаў самалёт з 
памятным знакам, ціснулі на пасоль- 
ства, на прадстаўнікоў амэрыканскай 
адміністрацыі і г.д. Нехта нават 
пусьціў чутку, што на Біла Клінтана ў 
Курапатах рыхтуецца замах. Ужо пе- 
рад самым прыбыцьцём Прэзыдэнта 
прыбеглі засяроджаныя амэрыканскія 


“хлопцы з рыжым сабакам, і той пачаў 


абнюхваць камяні ля дарогі. «Што, -- 
пытаю, --- нюхае тут гэтая псіна» - 
«Узрыўчатку», адказваюць. Адразу 
відаць, што ня жылі пры камунізьме, 
не знаёмыя з мэтадамі «прапаганды і 
агітацыі». 

А васпан пытае яшчэ, чаму іхны 
друк нічога не напісаў. Пачакайце, 
напіша яшчэ і пра «долларовые иньек- 
ций в сторону БНФ», 1 пра змову з 
амэрыканскім імпэрыялізмам. 


М.К.: Пра што была гаворка на 
спатканьні з Клінтанам ва ўрадавай 
рэзыдэнцыі? 

З.П.: Закраналіся пытаньні дэмакра- 
тычных і эканамічных рэформаў на 
Беларусі, неабходнасьць дэмакратыч- 
ных выбараў, забарона агульнадзяр- 
жаўнага рэфэрэндуму аб такіх выба- 
рах Вярхоўным Саветам, становішча 
сродкаў масавай інфармацыі, імпэр- 
ская ў дачыненьні да Беларусі паліты- 
ка Расеі, пытаньні аб крэдытах 1 амэ- 
рыканскай дапамозе кіруючаму на 
Беларусі рэжыму. Рэч у тым, што бе- 
ларуская намэнклятура, калі трапляе 
на Захад, выдае сябе за дэмакратаў, а 
яе верны слуга С. Шушкевіч гаворыць 
там пра неіснуючыя рэформы, «працэ- 
сы», «стабілізацыю» і пад. Гэтак яны 
разам дэзынфармуюць заходні сьвет. 

У мяне не выклікае сумневу, што 
Амэрыка не павінна даваць крэдыты 
ўраду, які спарадзіў нязвычайную ка- 
рупцыю, імкнецца ліквідаваць неза- 
лежнасьць Беларусі, прадае нацыя- 
нальныя інтарэсы. Крэдыты гэтыя на- 
мэнклятура ўкрадзе, растранжырыць і 
праесьць, а аддаваць потым прыдзецца 
народу. Крэдытная дапамога павінна 
быць пастаўлена ў залежнасьць ад дэ- 
макратычных і эканамічных рэфор- 
маў. Тут-жа мной было сказана, что 
Злучаныя Штаты не павінны адмаў- 
ляцца дапамагаць нам у справе раз- 
збраеньня 1 кампэнсацыі за ўран з раке- 
таў, бо мы выконваем усе ўмовы па- 
гадненьняў аб раззбраеньні, нягледзя- 
чы на чарнобыльскую трагедыю, дзе 


нам ніхто не дапамагае (хоць абавязана 
дапамагаць Расея). Прэзыдэнт Клінтан 
пагадзіўся з гэтымі развагамі. Я сказаў 
таксама, што дэмакратыі, дзяржаў- 
насьці і нацыянальна-культурнаму 
адраджэньню Беларусі патрэбная перш 
за ўсё маральная падтрымка Амэрыкі 
й заходніх краінаў. 

М.К.: Як праходзіла спатканьне ў 
Курапатах? 

З.П.: Саўмін дамогся, што прыезд У 
Курапаты перанесьлі на завяршэньне 
візыту. Але гэта, урэшце, атрымалася 1 
нязгорш. Спатканьне з Прэзыдэнтам 
адбылося ля Крыжа Пакуты, па- 
стаўленага народам у 1989 годзе і пры- 
несенага сюды на руках ад Усходніх 
могілак. Я коратка расказаў Прэзыдэн- 
ту пра Курапаты, пра Крыж. Ён пады- 
шоў да Крыжа і доўга стаяў адзін, 
апусьціўшы галаву, быццам молячыся. 
Потым мы пайшлі пешшу пад гару, на 
якой пачынаюцца агульныя магілы 
расстраляных (гэта прыблізна за 300 - 
350 мэтраў ад Крыжа), размаўляючы 
аб падзеях, якія тут адбываліся паўста- 
годзьдзя назад. 

На гары быў ужо ўстаноўлены 
гранітны памятны знак з надпісам па- 
беларуску і па-ангельску: «Ад народа 
Злучаных Штатаў Амэрыкі беларуска- 
му народу дзеля памяці». Нас спаткалі 
дзеці, вучні 199-й школы (ім па 9-12 
гадоў) зь ліхтарыкамі ў руках. Дзя- 
ўчынка паднесла Прэзыдэнту ліхта- 
рык, і разам яны накіраваліся да памят- 
нага знака. У гэты час дзіцячы хор за- 
сьпяваў «Магутны Божа». Прэзыдэнт 
паставіў ліхтарык-сьвечку 1 неўзабаве 


вярнуўся назад. Я растлумачыў яму, 
што дзеці сьпяваюць беларускі духоў- 
ны гімн, напісаны паэтэсай Натальляй 
Арсеньневай, якая жыве ў Амэрыцы 1 
адзначыла ўжо сваё 90-годзьдзе. 

Прэзыдэнт Клінтан тады сказаў, 
што хоча зьвярнуцца да дзяцей з пра- 
моваю. Ён павярнуўся да дзетак і пра- 
маўляў прыблізна так: «Дарагія дзеці, 
вы жывяце ўжо ў свабоднай краіне. 
Памятайце, што свабода -- гэта вялі- 
кая каштоўнасьць. Беражыце яе, і хай 
ваша жыцьцё будзе добрым дзеля ва- 
шай свабоднай краіны, якую вы павін- 
ны зрабіць квітнеючай дзяржавай» 1 
г.д. Гэта была кароткая 1 харошая пра- 
мова. 

Потым Прэзыдэнту ЗША былі прад- 
стаўленыя кіраўнікі асноўных рэлігій- 
ных канфэсіяў Беларусі 1 актывісты 
«Мартыралёгу Беларусі», якія былі 
тут са сваёй харугвай. Калі мы пакідалі 
ўзгорак, я сказаў: «Шаноўны спадар 
Прэзыдэнт. І ўсё-ж якія-б цяжкасьці ні 
перажывала наша свабода, глядзіце -- 
гэтыя дзеці ўжо далучаюцца да Бога 1 
шануюць сваю мову». -- «Так, гэта вы- 
датна, і я гэта заўважыў», -- адказаў 
Клінтан. 

На памяць пра візыт я падараваў 
Прэзыдэнту Клінтану кніжку «Кура- 
паты», якая толькі што выдадзена ў 
Нью-Ёрку Беларускім Інстытутам 
Навукі й Мастацтва, стараньнямі 
шаноўнага доктара Вітаўта Кіпеля і 
амэрыканскіх беларусаў. У кніжцы на 
беларускай 1 ангельскай мовах зьмеш- 
чана навуковая 
археалягічных дасьледаваньнях К ура- 


справаздача “аб” 


патаў у 1988 годзе, чарцяжы, 
фатаграфіі і два артыкулы. Гэтая 
кніжка мела выйсьці на Бацькаўшчы- 
не, у выдавецтве «Беларуская Энцы- 
кляпэдыя». Але калі ў 1992 годзе рап- 
там памёр кіраўнік БелЭН сьветлай 
памяці Міхась Ткачоў 1 на яго месца 
заступіў былы член ЦК КПБ і асабліва 
давераны знаўца эміграцыі, выданьне 
яе там стала немагчымым, і рукапіс да- 
вялося забраць. Але, як кажуць, няма 
таго дрэннага... 

Разьвіталіся мы на шашы, 1 шматлі- 
кі, шумны прэзыдэнцкі картэж пака- 
ціўся ў аэрапорт. 

М.К.: Ці былі ў Курапатах жонка 
Прэзыдэнта Клінтана Гілары і дачка 
Чэлсі? 

З.П.: Не, іх ня было. 

М.К.: Чаму? 

З.П.: Так прадугледжана пратако- 
лам. Прэзыдэнт павінен быў быць 
адзін. 

М.К.: Ад каго зыходзіла 
ініцыятыва вашага спатканьня ў Ку- 
рапатах і перамоваў паміж Апазыцы- 
яй БНФ і Клінтанам? 

З.П.: З просьбай прадугледзець 
спатканьне з Апазыцыяй БНФ мы 
зьвярнуліся да амэрыканцаў загадзя, 
перад візытам. Наведаньне Курапатаў 
--- гэта амэрыканская ініцыятыва і, як 
мне падалося, асаблівае жаданьне Прэ- 
зыдэнта Клінтана. 

М.К.: Як паставіўся Клінтан да пе- 
рашкодаў яму наведаць Курапаты і 
спаткацца з Апазыцыяй БНФ? 

З.П.: Ня ведаю. Я ня пытаў, але мяр- 
кую, што пэўныя высновы для сябе 


зрабіў. Зрэшты, я папрасіў у яго праба- 
чэньня за дзеяньні ўлады 1 растлума- 
зыў, што перашкоды чынілі тыя, чые 
папярэднікі расстрэльвалі бязьвінных 
людзей. Так што іхныя паводзіны мож- 
на зразумець, гэтак-жа як неахай- 
насьць, зьдзек і запусьценьне на сьвя- 
тым месцы. Яно для іх не сьвятое. 


М.К.: Якія вашыя ўражаньні ад 
Клінтана як чалавека і дзяржаўнага 
дзеяча? 

З.П.: Уражаньні кароткія, а таму, 
зразумела, павярхоўныя. На ўзроўні 
першаснага ўспрыняцьця ён ня 
выклікаў я мяне ніякіх адмоўных па- 
зуцьцяў, хутчэй сымпатыю. Чалавек 
спакойны, свабодны 1 раскаваны. Ад- 
начасова ўважлівы 1 дастаткова зася- 
роджаны. Добра ўлоўлівае сытуацыю 1 
зьмест гаворкі. У Курапатах я ўбачыў, 
што ён, не падрабляючыся, перажывае. 
Калі я прадстаўляў яму «Мартыралёг» 
--- людзей, што паўжыцьця правялі ў 
камуністычным ГУЛАГУ і засталіся 
жыць, Клінтан быў узрушаны і 
імкнуўся схаваць сваю ўзрушанасьць. І 
яшчэ мне здалося, што ён з павагай 
ставіцца да Бога. 


М.К.: Ці задаволены вы гэтам 
спатканьнем і якіх чакаеце вынікаў? 

З.П.: Я ня схільны нічога пераболь- 
шваць ці ацэньваць неадпаведна. Лічу, 
што візыт Клінтана ў Беларусь у цэ- 
лым меў станоўчае значэньне. Дрэн- 
ных вынікаў ня будзе. 


Гутарыў М. Кулага 
- (Прэс-цэнтар БНФ «Адраджэньне») 





КАМУ СУДЖАНЫ ЛЁС ЛІСІЦЫ,А КАМУ ВАРОНЫ? 


Ініцыятыва Барыса Рагулі з намерам 
выклікаць адгалосак на тэму зьезду бе- 
ларусаў замежжа ў Менску («Лісіца й 
варона» -- «Беларус» Ле 406) 
праявілася, хіба, у аптымальна добрым 
часе, калі ўжо першыя эмоцыі сусту- 
пілі месца роздуму. 

На пастаўленае ім пытаньне -- 
«Чаму БНФ і беларускія арганізацыі ў 
ЗША і Канадзе мелі засьцярогі да 
скліканьня зьезду?» -- даў часткова 
адказ сам зьезд. Колькасьць 
удзельнікаў сустрэчы, шмат вышэй- 
шая за прадбачаную, нацыянальны, па- 
трыятычны ўздым, дасканалая 
рэалізацыя добра прадуманай прагра- 


мы ды яе культурны 
даказалі, што засьцярогі ня мелі 
істотных асноваў. Споўненая ідэя зьез- 
ду, хоць і не пазбавіла ўсьведамленьня 
кошту яго, то аднак праблему крыніцы 
паходжаньня фінансаў сьпіхнула на да- 
лейшую ступень важнасьці, чаго ўсё- 
ж нельга ўтоесамліваць зь недаацэн- 
кай ахвярнасьці спонсараў, яК і 
высілку і без таго сьціплай дзяжаўнай 
касы. 

Слушна аўтар артыкулу падкрэсьліў 
творчы ўдзел эміграцыі ў зьезьдзе, 
што ўзбагаціла праграму творчаю дум- 
каю і падмацавала яе ідэі, тактоўна ад- 
нак прыдзержываючыся статусу гас- 


ўзровень. 


цей. Варта пры тым заўважыць, што ў 
адрозьненьне ад заходняй эміграцыі 
старога пакаленьня, удзельнікі зьезду з 
блізкага замежжа (Польшчы і краін 
былога СССР) былі пераважна людзі 
адносна маладыя. Большасьць зь іх -- 
народжаныя за межамі Бацькаўшчыны 
і яны былі ў асноўным успрымальніка- 
мі, а ня творцамі зьместу праграмы, 
што 1 зьяўляецца пэўнай заканамер- 
насьцю. Пабачыць 1 пазнаёміцца зь імі 
можна было перш за ўсё ў кулюарах. 
Хоць ня было ўласным выбарам іх 
бацькоў, а тым больш ні іх самых 
нарадзіцца і жыць за межамі краіны, то 
ўсе яны, зь якімі прышлося гутарыць, 





РЭЗАЛЮЦЫЯ 
навуковай канфэрэнцыі БНФ «Адраджэньне» 
«Праблемы стабілізацыі фінансава-крэдытных сыстэмаў 
посткамуністычных краінаў» 


Удзельнікі канфэрэнцыі адзнача- 
юць, што ў выніку антырыначнай, не- 
прафэсійнай і неарыентаванай на 
нацыянальныя інтарэсы дзейнасьці 
Ураду, Вярхоўнага Савету і аджы- 
лых адміністрацыйных установаў 
улады на працягу апошніх трох га- 
доў разбурана фінансава-крэдытная 
сыстэма Беларусі, эканоміка давед- 
зена да крызіснага стану, а жыцьцё- 
вы ўзровень людзей -- да мяжы поў- 
нага зьбядненьня. 

Ня маючы ніякай праграмы экана- 
мічнага разьвіцьця, структурнай пе- 
рабудовы гаспадаркі, рынкавых рэ- 
формаў, «старыя: карумпаваныя 
структуры і Урад імкнуцца любымі 
шляхамі захаваць сваю ўладу, нават 


за кошт народнага дабрабыту, 
сувэрэнітэту і дзяржаўнасьці Рэс- 
публікі Беларусь. Дзеля гэтага 
арганізуецца ўваходжаньне па 
сутнасьці няіснуючай грашовай сыс- 
тэмы Беларусі ў грашова-крэдыт- 
ную сыстэму Расейскай Фэдэрацыі. 

Зыходзячы з таго, што зьліцьцё 
грашова-крэдытных сыстэмаў Бела- 
русі і Расеі супярэчыць эканамічным 
заканамернасьцям раўнапраўных 
рынкавых дачыненьняў і можа быць 
выкарыстана для далейшага абра- 
боўваньня беларускага народу, 
удзельнікі канфэрэнцыі лічаць: 

1. Палітыка Ураду і Вярхоўнага 
Савету Рэспублікі Беларусь па аб'- 
яднаньні грашова-крэдытных сыстэ- 


маў Беларусі і Расеі зьяўляецца ня- 
прыймальнай для нашай дзяржавы. 
Аб'яднаньне грашовых сыстэмаў у 
самым бліжэйшым часе прывядзе да 
абвастрэньня эканамічнага крызісу, 
банкруцтва прадпрыемстваў і росту 
беспрацоўя ў Беларусі. 

2. Без увядзеньня ўласнай валю- 
ты ў дзяржаве нельга забясьпечыць 
выхад з эканамічнага крызісу, стабі- 
лізаваць эканоміку і гарантаваць 
рост жыцьцёвага ўзроўню насель- 
ніцтва. 


З. Ня прымаючы аб'яднаньня гра- 
шовых сыстэмаў Беларусі і Расеі, 
паколькі яно ня мае пазытыўнага 
эканамічнага зьместу, канфэрэнцыя 
выказваецца за разьвіцьцё эка- 
намічнага супрацоўніцтва з усімі 
зацікаўленымі краінамі, у тым ліку і З 
Расеяй. . 


Менск, 22 студзеня 1994 г. 


тыя з Казахстану, з Новасібірску, Ці 
далёкай Калымы валодаюць сакавітаю 
роднаю моваю, якой, на жаль, ня чу- 
ваць на вуліцах Менску. Трэба было 
пачуць боль рашчараваньня Міколы 
Санаева, сына баранавіцкай беларускі, 
якому зь цяжкасьцю, з прычыны пера- 
бояў у авіятранспарце, удалося дабрац- 
ца на зьезд з Камчаткі, але ўжо пасьля 
яго заканчэньня. Камэнтар гэтаму 
факту тут быў-бы хіба лішні. 

Мастацкая апрацоўка мерапрыем- 
ства, удалая сымболіка і атмасфэра на- 
цыянальна-патрыятычнага ўздыму, 
створаная ад самага мамэнту адкрыць- 
ця зьезду, зьяўлюцца, бязумоўна, за- 
слугай самых арганізатараў -- палі- 
тычных, грамадзкіх дзеячаў і прад- 
стаўнікоў культуры. Ад той хвіліны 
шчэзьлі са сьведамасьці прысутных 
крытэрыі палітычнага падзелу на апа- 
зыцыю 1 іншых. Запанавала татальная 
дружная маніфэстацыя араджэньня 
дзяржаўнага сувэрнітэту. 

Намераная аўтарам «Лісіцы й варо- 
ны» рыторыка ў пытаньні, ці стаўся 
цуд, што ўрад РБ дазволіў на такую дэ- 
манстрацыю волі незалежнасьці, зна- 
ходзіць адказ у фактах, што прамаўля- 
юць самыя за сябе. Сымболіка зьезду, 
яго багатая аправа, свабода выказ- 
ваньня паказалі ўдзельнікам, а цераз 
журналістаў і ўсяму сьвету, дэмакра- 
тычныя імкненьні ўраду. З другога 
боку, кіраўнік яго пастараўся, каб вер- 
насьць палітыцы «большага брата» 
таксама засталася непахіснай. 

У сталіцы дарма было шукаць пляка- 
таў (апрача тых каля самых аб'ектаў, 
дзе зьезд праводзіўся), што маглі-б 
спапулярызаваць мерапрыемства шы- 
рэйшым колам грамадзтва ды вы- 
ясьніць яго значэньне. Сам прэм'ер 
таксама ня спляміўся адведзінамі схо- 

ТАМ, ДЗЕ ПОМНІКІ ЛЕНІНА 


Шмат хто зь дзеячоў беларускай 
эміграцыі дзяліўся ўжо сваімі ўра- 
жаньнямі пасьля наведаньня Бацькаў- 
шчыны па доўгіх гадох ростані. Выра- 
шыў 1 я падзяліцца сваімі ўражаньнямі, 
думкамі й надзеямі. Спадзяюся, што і 
на Радзіме чытачы «Беларуса» не 
пакінуць незаўважаным мой артыкул. 


Пасьля доўгіх 45 гадоў змог я зноў 
стаць на родную зямельку 1 пацалаваць 
яе. Ня буду цяпер успамінаць, па якіх 
прычынах 1 чаму прыйшлося мне пра- 
жыць амаль усё жыцьцё на чужыне. 
Гэта ўжо тэма для асобнай гаворкі. 


З хвілін, калі быў яшчэ ў паветры 
над Менскам, быў узрушны, зьдзіўле- 
ны і ўсхваляваны прыгажосьцю 1 
непаўторнасьцю гэтага места, якога да 
таго часу ніколі ня бачыў. Усё там ра- 
давала мае вочы: маляўнічыя вуліцы 1 
плошчы, паркі і сквэры, калі ня ўліч- 
ваць вялікага мноства расейскамоўных 
аб'яваў, рэклямы і шыльдаў. Вельмі 
цяжка было перанесьці тое, што ў на- 
шай сталіцы амаль нідзе нельга пачуць 
беларускай мовы, ні на вуліцах, ні ў 
крамах, ні ў другіх грамадзкіх месцах, 
дзе мне давялося быць. Большасьць па 
старой звычцы карыстаецца ці расей- 
скай мовай, ці «трасянкай». Дарэчы, 
гэтае апошняе слова ў дачыненьні да 
мовы я там пачуў упяршыню. 


Цікава, што калі я потым размаўляў 
зь людзьмі, то бачыў, што амаль усе зь 
іх могуць вельмі прыгожа гаварыць 
па-беларуску. І вельмі прыкра было 
ўбачыць, як мала месца займае матчы- 
на мова ў жыцьці і побыце большасьці 
сёньняшніх мянчукоў.. 


Вельмі дзіўна было бачыць помнікі і 
партрэты злачынцы-Леніна на плош- 
чах і вуліцах беларускіх гарадоў, у 
грамадзкіх установах. Хацелася-0 за- 
даць такое пытаньне цяпершанім 
беларускім уладам (можа хто зь іх 
змог-бы мне адказаць): колькі яшчэ 
часу будуць узвышацца над нашай 
шматпакутнай зямлёй помнікі гэтаму 
кату? 


Была ў мяне вандроўка разам з дач- 
кою Даротаю ў маю родную вёску на 
Глыбоччыне. Ад наведаньня засталіся 
ня вельмі прыемныя ўспаміны. Вельмі 
хацелася пабываць хутчэй у тых 
мясьцінах, якія столькі разоў сьніліся і 
дагэтуль выразна ўсплываюць перад 
вачыма. І як цяжка было мне ўбачыць 
на месцы нашай хаты 1 падворка пустое 
поле. Усё было зруйнавана 1 згладжана 
калгаснымі гаспадарамі: 1 рэчка, 1 па- 
горкі, 1 лясок. Толькі адзінае месца, дзе 
кусты падыходзілі блізка да дарогі, 
напомніла мне той дарагі малюнак 
дзяцінства, які цяпер ужо застаецца 
толькі ў памяці. У нашай не малой вёс- 
цы, дзе калісьці было 63 хаты, сёньня 
стаяць толькі 16. Мая родная вёска 
паціху вымірае. Пабываў я там на 
могілках, дзе пахаваны мае продкі. 
Паставіў помнік на магілу свайго 
бацькі. Цяжка было знаходзіцца там 
даўжэйшы час 1 мы вярнуліся назад у 
Менск. 


У сталіцы я меў намер спаткацца зь 
Міністрам замежных спраў Беларусі 
П. Краўчанкам, зь якім прыватна су- 
стракаўся ў Амэрыцы тры разы і меў 
ад яго запрашэньне прыехаць у Менск, 
каб прадоўжыць нашую размову аб 
рэлігійным жыцьці на Беларусі. Па тэ- 


Прысылайце ў Рэдакцыю выразкі зь 
мясцовых газэт, каб узбагаціць 
зьмест «Беларуса». 


лефоне я змог размаўляць толькі з са- 
кратаркай міністра, якая карысталася 
выключна расейскай мовай. Яна паабя- 
цала мне дапагмагчы сустрэцца зь 
міністрам, запісала нумар тэлефону, 
але наша спатканьне так і не адбылося. 


Пасьля сустрэчы з маімі роднымі, 
знаёмымі, людзьмі рознага веку, я за- 
ўважыў, што старэйшыя людзі больш, 
малодшыя менш, але ўсе ня выключа- 
юць магчымасьці вяртаньня старога 
парадку, хоць 1 сёньня гэты парадак за- 
хоўваецца амаль бязь зьмен. Людзі ня 
вераць у свае сілы, у магчымасьць са- 
мым вырашыць лёс свае краіны. Яны 
амаль ня маюць надзеі на адраджэньне 
Бацькаўшчыны, на яе сапраўдную не- 


“залежнасьць. 


Малодшае пакаленьне, з кім давяло- 
ся ўбачыцца 1 размаўляць, усе вельмі 
адукаваныя. Яны больш адчуваюць не- 
абходнасьць незалежнасьці баць- 
каўшчыны, добра валодаюць мовай, га- 
товыя штосьці рабіць, але ня ведаюць з 
чаго пачынаць, у іх рукі апускаюцца, 
калі яны бачаць, як цяперашнія 
пракамуністычныя ўрад і парлямэнт 
адкрыта вядуць прапаганду і закліка- 
юць за аднаўленьня былога СССР. Ця- 
пер жыцьцёвы ўзровень на Беларусі, 
прыкладна, у два разы нішэйшы як у 
Расеі, хоць пару гадоў таму становішча 
было адваротнае. 


Набліжаецца вясна і набліжаецца 
яшчэ адна магчымасьць для беларусаў 
выказацца за незалежнасьць і адра- 
джэньне. Спадзяючыся, што артыкул 
будзе прачытаны і на Беларусі, хачу 
зьвярнуцца да ўсіх беларусаў, з 
заклікам узяць актыўны ўдзел у па- 
дрыхтоўцы і правядзеньні выбараў. 
Аддавайце све галасы за прадстаўнікоў 
БНФ «Адраджэньне» 1 іншых дэмакра- 
тычных аб'яднаньняў, за людзей, якія 
на самой справе жадаюць сапраўднай 
незалежнасьці 1 росквіту нашай дзяр- 
жавы. 


Осынінг, ЗША 
Эмігідыюш Рыжы 


БЕЛАРУСІКА 


АМЭРЫКАНСКІМ СЛАВІСТАМ 


Беларуская літаратура была прад- 
стаўленая на 25-м агульным зьезьдз? 
Амэрыканскай Асацыяцыі Славістыч- 
ных Дасьледнікаў, які адбыўся ў Гана- 
люлю на Гаваях (19-22.ХІ.93). Прафэ- 
сар Зіна Гімпелевіч-Шварцман з ка- 
надзкага ўнівэрсытэту ў гор. Ватэрлё, 
правінцыя Антарыё, прачытала на 
зьезьдзе даклад на тэму «Галоўныя 
літаратурныя кірункі ў сучаснай бела- 
рускай літаратуры». Дакладчыца дала 
дэтальны аналіз апытаньня, праведзе- 
нага газэтай «Літаратура і Мастацтва» 
ў канцы 1991 1 пачатку 1992 году, пра 
сучасны стан 1 пэрспэктывы разьвіць- 
ця беларускае мастацкае літаратуры. 
Даклад выклікаў жвавую дыскусію аб 
паглядах 400-асабовага Саюзу Пісь- 
меньнікаў Беларусі. Праф. Гімпелевіч- 
Шварцман закончыла свой даклад ня- 
даўным выказваньнем прафэсара Ар- 
нольда Макміліна зь Лёнданскага Ўні- 
вэрсытэту аб тым, што «незважаючы 
на мноства перашкодаў, гэткія як 
камэрцыялізацыя 1 нястача паперы, бе- 
ларуская літаратура перажывае цяпер 
энэргічнае аднаўленьне ў новых умо- 
вах свабоднага выказваньня». 

Т.Б. 


НОВЫ АДДЗЕЛ КАНАДЗКАГА ФОНДУ ДАПАМОГІ 
АХВЯРАМ ЧАРНОБЫЛЯ У БЕЛАРУСІ 


У горадзе Ванкувэры, што над Ціхім 
акіянам, на пачатку лютага сёлета 
пачаў працаваць новы аддзел Канадз- 
кага Фонду Дапамогі Ахвярам Чарно- 
быля ў Беларусі. Стварылі яго некаль- 
кі добрых, чулых людзей, якія выпад- 
кова даведаліся пра дзейнасьць і мэты 
фонду 1 пастанавілі да яго далучыцца. 
Дзеля гэтага было наладжанае спат- 
каньне, у якім узялі ўдзел, разам зь 
мясцовымі арганізатарамі на чале зь 
інжынерам Боўі Кіфэрам (Воуіе 
Кее(ег), прадстаўнікі беларускага да- 
брачыннага фонду «Дзецям Чарнобы- 
ля» зь Менску, спсп. Грушавы і Пан- 
крац (якія ў тым часе знаходзіліся не- 
далёка ў Злучаных Штатах), а таксама 
старшыня Канадзкага Фонду Івонка 
Сурвілла і: кіраўнічка дзіцячай прагра- 
мы гэтага фонду Джэйн Біл (апе 
Веаі). 

Падчас трохдзённага спатканьня 
ягоныя ўдзельнікі далі дзевяць 
інтэрв'ю для тэлебачаньня, радыё і 
прэсы, у якіх інфармавалі пра Бела- 
русь і ейную чарнобыльскую бяду. 
Адно інтэрв'ю было ўключанае ў пра- 
граму р ўсеканадзкай  вяшчальнай 
карпарацыі. Адбылося таксама спат- 
каньне зь лекарамі ванкувэрскага 
анкалягічнага шпіталя і ладзіліся дзьве 
інфармацыйныя зборкі, на якія прыйш- 
ло каля 80 асобаў. 

На зборках добра было пазнаёміцца з 
суродзічамі, якія, даведаўшыся праз 
сродкі масавай інфармацыі пра нашае 
мерапрыемства, прыйшлі пачуць 
больш пра праграму дапамогі дзецям- 
ахвярам Чарнобыля. Прыемна было 
тут пабачыць 1 старых знаёмых Галю 
Салавей 1 Ірэну Малярчук. Усе паабя- 
цалі супрацоўнічаць з ванкувэрскім ад- 
дзелам фонду. 

За пару дзён 60 сем'яў зьвярнуліся ў 
новы аддзел, выказваючы жаданьне 
прыняць на адпачынак беларускіх дзе- 
так. А чатыры дзесяткі лістоў былі 
атрыманыя таксама ў Атаве. 

Застаецца знайсьці фінансавыя 
сродкі, каб аплаціць падарожжа дзе- 


цям, а паколькі Ванкувэр знаходзіцца 
на другім канцы Канады, кошты бу- 
дуць шмат вышэйшыя. Але ванкувэр- 
скія сябры перакананыя, што наважа- 
най працай змогуць перамагчы ўсе 
цяжкасьці 1 здабыць патрэбныя грошы, 
каб прывезьці беларускіх дзетак на 
шасьцітыднёвы адпачынак у найпры- 
гажэйшую правінцыю Канады, Бры- 
танскую Калюмбію. 

Ёсьць толькі адзін непакой. Паводля 
апошніх вестак, улады Беларусі ў- 
складнілі працэдуру афармленьня да- 
кумэнтаў на выезд дзяцей замяжу. 
Апрача таго, цяпер, як выглядае, даз- 
вол на выезд мае каштаваць 60 тыся- 
чаў рублёў за дзіцё. Хацелася-б спадзя- 
вацца, што падобныя меры ня будуць 
адносіцца да дзяцей-ахвяраў чарно- 
быльскай бяды. У адваротным выпад- 
ку мала хто зможа выехаць і наагул 
выезд дзяцей замяжу на адпычынак 
станецца праблематычным. 

Атава, Канада 

І. Сурвілла 


«ПОЛАЦАК» М 1 (31), 1994 
Выданьне беларускага культурна- 
асьветніцкага цэнтру Кліўленд, ЗША 


У нумары (64 ст.): С. Белая -- «Беражыце 
свабоду!»; А. Белы -- Прэзыдэнт ЗША ў 
Беларусі; Егот Ептбаз55у о Ве]аги5 - РгезіЧепі 
СІіп(оп'5 ХМі5і/ о Міп5кК (Ргез55 ЕеіІеазе); Сумесная 
заява; Веіапз-О5А Ріріотайс КегіІабйопз; 
Веіапіз-О5А Есопотіс Ке]Іаноп5; Кергезеп(айоп 
оў 05 Сотрапіе5 іп Ве!Іапі5; 7оіп( апа Богеіеп- 
Оўпеа Уепішез5 Мі 05 Сарігаі; Ехрогі (о ЮБА іп 
1993; Ітрогі гот О5А іп 1993; Стеіі5 Ргоуі4еа 
Бу фе О5А (о е КерубІіс оГ Ве]агі5; М. Белямук 
-- Тапаграфія знаходак манэт і аздобаў; 
Сьветчаньні Аркадзя Смоліча; В. Круталевіч -- 
Янка Купала 1 нацыянальна-дзяржаўнае адра- 
джэньне; Ул. Гніламёдаў -- Слова, аплачанае 
лёсам; М. Кавыль -- З агню ды ў полымя (пра- 
цяг раману); В. Санько -- Хрышчэньне (урывак 
з аповесьці); Я. Жамойцін -- Зь перажытага; С. 
Менская -- Змагар супроць Вандэі (нэкралёг па 
сьв. пам. Алесю Адамовічу); В. Шчэцька -- 
Візыт архірэя; прамова К. Мерляка; Як 
сустракалі Новы Год; хроніка; ілюстрацыі. 


Адрас: РОГАТЭАК, 10915 Таке 
СІсугІапаё, ОН 44102. О5А. 


Ка., 





УШАНАВАЦЬ ІМЯ ВЫДАТНАГА СЫНА БЕЛАРУСІ 


У Рэспубліцы Беларусь ажыць- 
цяўляюцца намаганьні па дастойна- 
му ўшанаваньню імя выдатнага паэ- 
та ікампазытара, теленавітага ма- 
стака сярэдзіны ХІХ стагодзьдзя, 
ураджэнца в. Варацэвічы Іванаўска- 
га раёну Напалеона Арды. 

Дзякуючы фэнамэнальнаму та- 
ленту, невычарпальнай працаві- 
тасьці і настойлівасьці, Н. Ардзе 
ўдалося стварыць праз тысячы мас- 
ацкіх палотаў мастацка-гісарычны 
вобраз Беларусі, перадаць яго буду- 
чым пакаленьням. 

Н. Арда вядомы таксама як рэва- 
люцыйны дзеяч, актыўны ўдзельнік 
нацыянальна-вызваленчага  паў- 
станьня 1830-31 гадоў. Эміграваў- 
шы за мяжу, ён знаёміцца і супра- 
цоўнічае з сусьветна вядомымі му- 
зыкантамі Ф. Лістам і Ф. Шапэнам, 
пісьменьнікам А. Міцкевічам. У 1843 
годзе Н. Арда, як прызнаны аўтары- 
тэт у галіне музыказнаўства, стано- 
віцца дырэктарам прэстыжнага і вя- 
домага ў Эўропе тэатру італьянскай 
опэры ў Парыжы. 

У сёньняшні час нацыянальнага 
адраджэньня Бацькаўшчыны шы- 
рыцца папулярнасьць імя Н. Арды, 


яго няўміручых твораў, значэньне 
якіх у эстэтычным і інтэлектуальным 
выхаваньні людзей цяжка перааца- 
ніць. Узрастае практычнае значэнь- 
не яго архітэктурных малюнкаў пры 
сучасным шырокім аднаўленьні і рэ- 
стаўрацыі помнікаў гісторыі і культу- 
ры Беларусі. 

У Брэсцкай вобласці разгортваец- 
ца маштабная інфармацыйная і 
арганізацыйная работа па папуля- 
рызацыі творчасьці Н. Арды. Заць- 
верджана праграма асноўных мера- 
прыемстваў, створана рабочая гру- 
па па іх выкананьню, пачаты навуко- 
ва-дасьледчыя і праектныя работы 
па аднаўленьні дому-сядзібы Н. Ар- 
ды на яго радзіме ў в. Варацэвічы і 
стварэньні там мэмарыяльнага му- 
ЗЭЯ. 

Пасольства зьвяртаецца да 
суайчыньнікаў у ЗША і Канадзе з 
просьбай дапамагчы ў зборы і 
накіраваньні на наш адрас гістарыч- 
ных зьвестак, архіўных матэрыялаў і 
сямейных рэліквій, іншых дакумэн- 
тальных сьветчанняў аб жыцьці і 
дзейнасьці Н. Арды. 

Вашынгтон 

Посольства Рэспублікі Беларусь 


КАМУ СУДЖАНЫ ЛЕС ЛІСІЦЫ, А КАМУ ВАРОНЫ? 


(Заканчэньне з 3-й ст.) 


ду, а дзяржаўныя сродкі інфармацыі 
агранічыліся да ляканічных паведам- 
леньняў. 

У пярэдадні зьездаўскіх пачынань- 
няў - 26 чэрвеня 1993 г. --- мінула 52 
гады ад масавых расстрэлаў вязьняў, 
беларусаў 1 літоўцаў, якіх гналі, самі 
ўцякаючы, энкавэдысты на ўсход шля- 
хам зь Менску церазь Ігумен (цяпер 
Чэрвень), названым пасьля вайны «Да- 
рогай сьмерці». Каб ушанаваць памяць 
нявінных ахвяраў забойства, была пра- 





рыкам матарыялы для высьвятленьня 
фактычнага аблічча, гістарычнага зна- 
чэньня і дзейнасьці той арганізацыі. 
(Пра тое ня мала мог-бы сказаць 1 сам 
шаноўны аўтар «Лісіцы...», як калішні 
пасьпяховы архітэктар узгадаваўчага 
кірунку моладзі ў духу адданасьці, 
вернасьці Беларускаму Народу 1 


Краіне ды яе незалежнасьці, а не пад- 
парадкаваньня якому-б ні было, у тым 
ліку 1 нямецкаму, акупанту.) 

У гэтым выпадку прэм'ер-міністар 
праявіў асаблівую актыўнасьць. Ён пад 
націскам сваіх давернікаў забараніў 


Ігумен -- «Дарога сьмерці». 26 чэрвеня 1993 г. 


ведзена жалобная працэсія пад крып- 
танімам «Ігумен -- дарога сьмерці». У 
працэсіі ўдзельнічалі вялікая калёна 
літоўцаў з прадстаўніцтвам дзяр- 
жаўных установаў і ня менш беларусаў 
прагрэсыўных поглядаў, у тым ліку на- 
вукоўцы 1 грамадзкія дзеячы. Калі хто 
падумае што ўрад РБ таксама выслаў 
свайго прадстаўніка аддаць пашану ах- 
вярам, той памыляецца. 


На гэты-ж дзень быў падрыхтованы 
Задзіночаньнем Беларускіх Студэнтаў 
сход у тэатры Я. Купалы, прысьвеча- 
ны 50-годзьдзю заснаваньня Саюзу Бе- 
ларускай Моладзі. Сход меўся згурта- 
ваць больш за тысячу асоб розных по- 
глядаў і прафэсіяў, правесьці спрэчкі, 
сягнуць па дакумэнты, выслухаць бы- 
лых удзельнікаў СБМ, здабыць гісто- 


правядзеньне сходу, загадаў замкнуць 
тэатр, а тэлебачаньне, радыё і прэсу 
выкарыстаў для распаўсюджаньня 
хлусьні пра СБМ, вынятай быццам 
жыўцом з архіваў бальшавіцкай, зьняс- 
лаўленай маною і агрэсіяй, прапаган- 
ды. 

Маючы на ўвазе інструмантальны і 
недэмакратычны характар палітыкі 
кіраўніцтва ўраду РБ, можна зразу- 
мець і становішча БНФ -- не 
супраціўляцца самой ідэі зьезду, але і 
не ўтоесамлівацца з урадам у арганіза- 
ваньні мерапрыемства. 

Вяртаючыся да Крылова, прыдзец- 
ца, пэўна, пачакаць выясьненьня, каму 
лёс прыпіша ролю лісіцы, а каму варо- 
НЫ. 

Варшава 

Янка Жамойцін 





СТВАРАЕЦЦА ЭНЦЫКЛЯПЭДЫЧНЫ ДАВЕДНІК 


Менскі Музэй Мэдыцыны Беларусі 
зьвярнуўся да замежных суродзічаў з 
заклікам прысылаць пра сябе дадзе- 
НЫЯ, якія ўвойдуць у рыхтаваны Наву- 
кова-Дасьледчым Цэнтрам імя Ф. Ска- 
рыны даведнік. У закліку сказана: 


Зараз у нашай краіне, хоць і ма- 
рудна і ў многім стыхійна, вядуцца 
дасьледаваньні аб беларускім за- 
межжы. Паўстаюць зь нябыту, вяр- 
таюцца з забыцьця імёны і постаці 
нашых суродзічаў, якія па волі лёсу 
апынуліся за межамі Бацькаўшчы- 
ны. Гэта часьцей за ўсё датычыцца 
літаратараў, грамадзкіх дзеячоў. 


Наш Музэй, са свайго боку, мае 
намер стварыць банк дадзеных аб 


мэдыках беларускага замежжа -- 
прадстаўніках практычнай і навуко- 
вай мэдыцыны. Але зрабіць гэта 
без Вашай дапамогі немагчыма. 
Дазвольце, калі ласка, зьвярнуц- 


“цада Вас з просьбай даць завочнае 


інтэрв'ю і адказаць на наступныя 
пытанні: 

- Ваша прозьвішча, імя, імя па 
бацьку, 

- дзень, месяц, год нараджэнь- 
НЯ, 

- месца нараджэньня, 

- дзе Вы атрымалі мэдычную 
адукацыю, 

- калі Вы навуковец, якія маеце 


(Працяг на 7-й ст.) 


У ПОШУКАХ ЭМІГРАНЦКАЙ ЛІТАРАТУРЫ 


(Працяг; пачатак у ММ» 404 і 407 «Беларуса») 


У пачатку сьнежаня, яшчэ перад не- 
пагадзьдзю тут у нас на ўсходнім пабя- 
рэжжы, наважылі мы наведаць Цэнтар 
Досьледаў Гісторыі Эміграцыі у 
Мінэапаліс-Сан Пол. Там у Мінэсоце 
спаткаў нас і сьнег і мароз. Гэткім чы- 
нам пакаштавалі мы сёлетняй зімы 
ўжо загадзе. 

У Цэнтры спаткалі нас гасьцінна, 
прызначылі месца для працы і мы тры 
дні інтэнсыўна працавалі над белару- 
скай калекцыяй. Вітаўт адшукаў яшчэ 
шмат матар'ялаў для гісторыі белару- 
скай эміграцыі, а я пераглядала белару- 
скія часапісы і кнігі. Былі мы зьдзіўле- 
ныя 1 заскочаныя беларускай калекцы- 
яй -- ня гэтак тым, што там ёсьць, а 
але тым, чаго там няма. 

Вось-жа, перш-наперш, крыху аб са- 
мым Цэнтры, бібліятэцы і архівах. 
Іттіегайоп Нізіогу Ке5еагср Сепіег за- 
снаваўся у 1966 годзе пры Мінэсотаў- 
скім Унівэрсытэце і зьяўляецца найба- 
гацейшай калекцыяй для вывучэньня 
гісторыі эміграцыяў з Усходняй, Паў- 
дзённай і Цэнтральнай Эўропы -- 23 
этнічныя групы маюць свае большыя 
ці меншыя калекцыі ды архіўныя збо- 
ры прыватных асобаў ці арганізацыяў. 
Прыяждаюць сюды дасьледнікі з усіх 
куткоў Амэрыкі, а таксама 1 з матчын- 
ных краінаў. У часе нашага пабыту ў 
Цэнтры працаваў там украінскі 
дасьледнік з Львову. 

Беларуская калекцыя кніжак вельмі 
мізэрная, і мы паабяцалі папоўніць яе ў 
хуткім часе. Дарэчы тут зазначыць, 
што Цэнтар цікавіцца літаратурай пэ- 
рыяду ДП 1 атрымаў дапамогу для 
каталягізацыі і перахаваньня гэтай 
літаратуры. Беларуская калекцыя, на 
жаль, ня мае ніводнай публікацыі з 
таго часу. 

Беларуская пэрыёдыка паводле на- 
зоваў даволі рэпрэзэнтацыйная і, зда- 
валася-б, задавальняючая. Ёсьць там і 
«Беларус», і «Беларская Моладзь», і 
«Беларус у Амэрыцы», і «Беларускі 
Эмігрант», «Беларускі Сьвет», «Бела- 
руская Думка», «Беларускім Шля- 
хам», «Голас Царквы», 
«Сяўбіт», «Уздым», «Літва», «Запі- 
сы», «Зважай», «Весткі і Паведам- 


«Веда»; 


леньні» і іншае. Аднак, калі паглядзець 
а што-ж ёсьць на паліцы, дык выглядае 
зусім пуста -- толькі па пару нумароў з 
успомненых назоваў. 

Найбольш поўны набор «Беларускае 
Моладзі», «Запісаў» і «Веды», але і 
тут ёсьць вялікія прабелы. Найгорш, 
на маю думку, зь «Беларусам», бо гэта- 
ж найважнейшая публікацыя амэры- 
канскіх беларусаў -- ёсьць няпоўныя 
камплеты першых гадоў, але нічога ад 
1977-га году. 

І, зразумела, ва ўсім гэтым наша 
асабістая і калектыўная віна, бо калек- 
цыя можа папаўняцца толькі нашымі 
стараньнямі. 

Заклікаем усіх перасылаць свае пры- 
ватныя калекцыі беларускай эмігран- 
цкай літаратуры, архіўныя матар'ялы, 
успаміны, фатаграфіі 1 іншае непасрэд- 
на на Цэнтар: Іттіггайоп Нізіогу 
ВЕезеагср Сеп(ег, Опіуегсісу оў Міппе- 
зо(а, 826 Веіту 5йеес, 5. Рай, МХ 
55114. Усё гэта будзе там належна пе- 
рахавана і даступна для вывучэньня 
беларускай эміграцыі. 

Далейшыя нашыя паездкі крыху 
перарваліся зімовым непагодзьдзем, 
аднак матар'ялы прыходзяць то ад- 
туль то адсюль. У міжчасьсі прыйшлі 
пакеты зь Лёндану ад а. Надсона. Усё ў 


“добрым парадку. 


Ад сп. Браніслава Даніловіча 
атрымалі поўны набор ватэнштэцкага 
«Шляхам Жыцьця» у вельмі добрым 
стане. 

Ад сп. Аляксандра Міцкевіча ўжо 
дзьве раты вельмі важных недастаю- 
чых нумароў розных парыёдыкаў ды 
колькі кніжак. 

Ад спадарства Брылеўскіх -- пер- 
шыя нумары лёнданскай «Званіцы» і 
іншае. 

З Ангельшчыны ад сп. М. Швэдзюка 
атрымалі сьпіс яго прыватнай калек- 
цыі, а гэтаксама бібліятэчкі пры Бела- 
рускім Доме ў Брадфардзе. Ён плянуе 
сваю бібліятэку перадаць у Беларусь, 
але гатовы зрабіць адбіткі ці перадаць 
нам недастаючыя матар'ялы. 

Гэтак нітка па нітцы... 


Зора Кіпель 





УДЗЕЛ БЕЛАРУСАЎ У БІТВЕ ПАД МОНТЭ-КАСЫНА 


У травені 1994 году будзе 50-я 
гадавіна бітвы пад Монтэ-Касына ў 
Італіі. У зацятых баях зь немцамі браў 
удзел 2-гі Польскі Корпус пад каман- 
даваньнем ген. Андэрса. У гэтым кор- 
пусе быў вялікі працэнт беларусаў і 
іхны ўдзел у бітве і перамозе быў, бяс- 
спрэчна, вялікі. Цяжка сказаць ці быў- 
бы пад Монтэ-Касына трыюмф «поль- 
скага жолнежа» бяз удзелу беларусаў 1 
ўкраінцаў. 

Польская Армія ў Савецкім Саюзе 
пачала фармавацца ў 1941-42 гадох 
пасьля польска-савецкага дагавору ў 
1941 годзе. У гэтую армію ўступалі 
польскія салдаты, якія ў 1939 годзе 
трапілі ў савецкі палон, ды людзі з За- 
ходняй Беларусі і Заходняй Украіны, 
былыя польскія грамадзяне, якіх 
НКВД, адных ці зь сем'ямі, арыштава- 
ла і вывезла на катаргу на Поўнач або ў 
Сібір. Сярод гэтай апошняй групы 
было многа беларусаў і ўкраінцаў. На- 
туральна, сярод ваеннапалонных былі 
таксама беларусы. 

І так, пасьля гэтак званай амністыі 


(бо як можа амністыя датычыцца да 
людзей, якіх вывезьлі на катаргу бяз 
суда) тысячы беларусаў кідалі лягеры 
зьняволеньня і ехалі да польскіх пры- 
зыўных пунктаў. Ехалі яны не зь якіх- 
небудзь патрыятычных пачуцьцяў, каб 
ваяваць за Польшчу, а проста, каб ра- 
таваць сваё 1 сваіх сем'яў жыцьцё. 

На прызыўных пунктах тыя зь бела- 
русаў, што былі вывезеныя ці арышта- 
ваныя, хутка рашчараваліся, сутык- 
нуўшыся з адкрытай дыскрымінацыяй. 
Аказалася, што гэтую групу беларусаў 
у польскую армію палякі не бяруць, 
хоць да 1939 году яйы былі польскімі 
грамадзянамі, плацілі падаткі, выкон- 
валі ўсе свае грамадзянскія абавязкі і 
г.д. А цяпер, апынуўшыся ў бядзе, ма- 
чыха-Польшча да іх не прызнавалася 1 
іх не бараніла. 

Палякі пасьля і цяпер апраўдваюць 
сябе, што гэта савецкія органы загада- 
лі ім ня браць гэных беларусаў у поль- 
скую армію. Калі гэта праўда, дык 


(Працяг на 6-й ст.) 


СА 


ч ўббІ чор Ор Ж ЭжаЎЕЯч 


БЕЛАРУС 7410 Люты І994 г. 


Ў 





Губэрнатар штату Іліной Джым Эдгар прыслаў віншаваньні др. Вітаўту Ра- 
муку і сп-ні Веры Рамук з 20-годзьдзем Беларускага Каардынацыйнага 
Камітэту Чыкага. Губэрнатар пахваліў іх за перахоўваньне культурнае спад- 
чыны. 20-годзьдзе БККЧ было адзначанае беларускай выстаўкай у Цэнтры 
імя Джэймса Томсана ад 10 па 14 студзеня 1994 г. На здымку: спадарства 


Вітаўт і Вера Рамукі. 





ІЗНОЎ З ДАПАМОГАЙ 


(Заканчэньне з Ле 409) 


Зь вялікай увагай нас прымалі ў 
бальніцы ў Маладэчне, дзе апынуліся 
хворыя дзеці з радыяактыўных 
мясьцін-плямаў, што знаходзяцца на 
поўдзень ад Маладэчна. Галоўны ле- 
кар-пэдыятр др. Сьвятлана Скапец і 
ейная заступніца др. Ліля Усюкевіч 
расказалі нам пра працу з. хворымі 
дзецьмі і маладымі цяжарнымі мат- 
камі, якія маюць праблемы данасіць 
дзіцё да тэрміну. Мне гэты візыт быў 
асабліва важным, бо гэта - мая баць- 
каўшчына, дзе я падрастаў і вучыўся. 

У аўторак наступнага тыдня едзем у 
Магілеў, у абласную бальніцу, адкуль 
мэдыкамэнты будуць выдзяляцца ў 
меру патрэбаў іншым бальніцам 
вобласьці. Тут нас прымаў галоўны ле- 
кар Канстантын Бахановіч. Бальніца 
мае розныя аддзелы і месцы на 1200 
пацыентаў, а на той час усіх іх было 
каля 1260 -- некаторых хворых давяло- 
ся класьці на раскладныя ложкі. 

Пасьля вячэры мы разьвіталіся зь 
ветлівым і дзелавым доктарам Баха- 
новічам, які прасіў нас перадаць самыя 
найлепшыя пажаданьні ўсім, хто прык- 
лаўся да арганізацыі дапамогі, хто 
робіць добрую справу беларускаму на- 
роду. Важна тут адзначыць, што ўсё 
сказанае было на добрай слуцкай мове. 

Паваротная дарога да Менску была ў 


пацёмках, час ад часу ішоў мокры 


сьнег. Але маленькі масквічок надзей- 
на давёз нас да мэты. Др. Тамара Сяр- 
жан вярталася разам з намі, каб ня 
ехаць у грузавіку, як яна нармальна 
робіць, калі завозіць мэдыкамэнты 
(грузавіком яна езьдзіць, каб той «ня 
зьбіўся з дарогі», як кажуць там). 

У міжчасе партыя мэдыкамэнтаў 
была дастаўлена ў Берасьце іншымі 
супрацоўнікамі Сітыгоўп. 

Заставалася яшчэ паездка ў Гомель, 
куды былі цяжкасьці з транспартам. 
Толькі а гадзіне 2-й папаўдні вырушы- 
лі мы ў дарогу. Пяць гадзін язды і мы 


там. Нас у абласной бальніцы не маглі 
дачакацца. Разгружаць дапамагалі ўсе: 
лекары, мэдсёстры і нават некалькі па- 
цыеятаў. ц“. 3. и. ; е 

Цяпрлівы гэты народ, беларусы. 
Прывыклі чакаць і мала наракаюць на 
нечыя недапрацоўкі або неахайнасць. 

Разгрузку й распадзел скончылі не- 
дзе каля 10-й гадзіны вечара. Др. Та- 
мара цягніком вяртаецца ў Менск, а я 
са сваім спадарожнікам маем наведаць 
Мазыр. Прыватны візыт. . 

Вось гэтак законылася мая паездка. 
Я вельмі задаволены з супрацоўніцтва 
др. Тамары Сяржан. Яна працуе так, як 
могуць працаваць толькі для сябе. Трэ- 
ба даць прызнаньне таксама сп-ні 
Ліндзе Браатэн, якая брала ўдзел у 
першым тыдні распадзелу мэдыкамэн- 
таў 1 харчовых прадуктаў. Гэта выдат- 
на кваліфікаваны адміністратар 1 чала- 
век з добрай душой. Усе супрацоўнікі 
менскага аддзелу Сітыгоўп належна 
падрыхтаваныя 1 прафэсійна адносяц- 
ца да справы. 

Беларускае грамадзтва, БАПЦ 
павінны быць удзячныя пастару Полу 
Мору за ягоную дапамогу ў зборы па- 
трэбных лекаў і харчовых прадуктаў 
ды за арганізацыю іхнага распадзелу ў 
Беларусі. 

Усім тым, хто аказаў нейкую дапа- 
могу ў выкананьні майго заданьня - 
шчыры дзякуй. Прашу прабачэньня, 
калі некага ня ўспомніў, пераблытаў 
прозьвішча або становішча ці занятак. 

Нягледзячы на цяжкасьці з транс- 
партам і фізычнае змучаньне, я вынес 
добрыя ўражаньні са свайго падарож- 
жа ў Беларусь 1 спадзяюся, што ма- 
ленькая дапамога, якую мы супольна 
пастараліся прынесьці, аблегчыць 
цярпеньні тых, каму яна была най- 
больш патрэбная. 


Мікола Ганько, 

сябра Рады Беларускай 
Аўтакефальнай Праваслаўнай 
Царквы 


Абвестка-запросіны 


21-Я МАСТАЦКАЯ ВЫСТАЎКА Ў САЎТ-РЫВЭРЫ 


У Беларускім Грамадзкім Цэнтры ў Саўт-Рывэры (26 50. 
МНіепеаа Ауе.) адбудзецца 20-27 сакавіка сёлета 21-я выстаўка 


твораў мастакоў і ўмельцаў зь Нью-Джэрзі і іншых штатаў ЗША, 
Канады, а таксама Беларусі. 

Усіх сардэчна запрашаем! Па інфармацыю тэлефанаваць на ну- 
мар: (908) 247-1822. 





Беларускі Мастацкі Клюб 
у Нью-Джэрзі 


УДЗЕЛ БЕЛАРУСАЎ У БІТВЕ ПАД МОНТЭ-КАСЫНА 


(Заканчэньне зь 5-й ст.) 


чаму палякі не апублікуюць адпаведны 
дакумэнт у гэтай справе? Беларусы, 
аднак, падазравалі, што іх не хацелі 
браць у польскую армію зь іншых пры- 
чын. Трудна тут было спадзявацца 
дабрасардэчнасьці з боку палякоў. 
Гэта-ж яны праводзілі каляніяльную 
палітыку ў Заходняй Беларусі. Гэта-ж 
яны пасялілі сваіх «асаднікаў» на на- 
шых землях. Гэта-ж іхны міністар 
адукацыі, сп. Скульскі, агідна сказаў: 
«Запэўніваю вас, што церз дзесяць 
гадоў у Польшчы нават са сьвечкай ня 
знойдзеце ніводнага беларуса». 

Перад гэтымі беларусамі на пры- 
зыўных пунктах паўстаў вельмі цяжкі 
выбар: альбо задэкляраваць сваю на- 
цыянальнасьць і рэлігію, быць няпры- 
нятым у польскую армію 1 застацца у 
цяжкіх абставінах у Савецкім Саюзе, 
або падавацца за палякоў 1 католікаў, а 
часта яшчэ і мяняць імёны, ды такім 
спосабам ратаваць сябе 1 сваю сям'ю 
выездам у Іран. Многія зь беларусаў 
зрабілі гэты другі выбар. 

Пасьля, ужо ў Іраку і Палестыне, 
былі вайсковыя загады, каб людзі, якія 
зарэгістраваліся няправільна, паправі- 
лі сваю асабістую дакумэнтацыю. Але 
ня ўсе беларусы з гэтага скарысталі, 
бо атмасфэра ў польскім войску ня 
была, далікатна кажучы, дабрасардэч- 
най для беларусаў. Адчувалася варо- 
жасьць, неталерантнасьць і дыскрымі- 
нацыя. І так, многа беларусаў засталіся 
«папяровымі» палякамі і каталікамі. 
Дзеля гэтага немагчыма цяпер са сто- 


працэнтовай пэўнасьцю сказаць, 
колькі было беларусаў у 2-ім Польскім 
Корпусе. 


Аўтар гэтага артыкулу быў сьвет- 
кам гэтых падзеяў, аб якіх піша. Нашу 
сям'ю няведама за што ў 1940 годзе 
вывезьлі («специально переселены») ў 
Архангельскую вобласьць. На пачатку 
1942 году мы пакінулі Поўнач 1 цераз 
Расею, Казахстан, Узбэкістан, Турке- 
стан і Касьпійскае мора даехалі да 
Ірану. У Іране бацьку і брата забралі ў 
польскую армію. А я ў 1942 годзе пера- 
ехаў у Палестыну, дзе ўступіў у поль- 
скую сярэднюю школу (гімназія, 
ліцэй). У 1947 годзе прыехаў у Англію. 

У Англіі ў польскай прэсе шмат 
пішацца аб розных сьвяткаваньнях у 
Італіі з нагоды 50-годзьдзя бітвы пад 
Монтэ-Касына. Будуць запрошаны 
высокія прадстаўнікі з розных дзяржа- 
ваў, прэзыдэнты, вайсковыя дэлега- 
цыі, вэтэраны, сьвятарства 1 г.Д. 

Аўтар гэтага артыкулу напісаў ліст 
да польскіх вэтэранаў у Лёндане 1 за- 
пытаў, ці будуць запрошаны дэлегацыі 
войска зь Беларусі, Украіны і Ізраіля 
ды ці будуць запрошаны праваслаўныя 
сьвятары. Мой ліст быў пасланы ў 


Варшаву, адкуль я і дастаў адказ пад 
датай 24.ХІ.1993. Вось што там, між 
іншага, пішацца: «Не прадбачваюцца 
запросіны на сьвяткаваньне вайсковых 
дэлегацый зь Беларусі, Украіны і І- 
зраіля дзеля таго, што ў Бітве ня бралі 
ўдзел вайсковыя часьці гэтых дзяржа- 
ваў». 

Тут усё ясна. Вось якая падзяка за 
наш удзел у бітве 1 перамозе, за нашу 
ахвярнасьць, за нашу ляяльнасьць. 

Калі хто хоча больш глыбока 
азнаёміцца з удзелам беларусаў на 
заходніх франтох падчас вайны 1939- 
1945 гадоў, прашу чытаць артыкулы 
др. В. Сянькевіча пад заг. «Пра ўдзел 
беларусаў на заходніх франтох 2-й 
сусьветнай вайны» ў часапісе «Зва- 
жай» (Таронта, Канада) ЛЭЛе 8 19 за 
1977-78 гг. 

Англія 

М. Швэдзюк 





ВЕГАВОЗІАМ ВЕХІЕУУ, Усі. 5, 
Мо. 4, УУіпіег 1993/94 


У нумары (26 ст.): ілюстраваныя матар'ялы 
пра візыт Прэзыдэнта ЗША Б. Клінтана 1 сп-ні 
Гіляры Клінтан у Менску; ліст Старшыні БНФ 
З. Пазьняка да Прэзыдэнта Клінтана; тэкст пра- 
мовы Клінтана ў АН Беларусі; перадрук арты- 
кулу з часапісу Мпсарнуе Міпд5 пра абмежа- 
ваньне свабоды друку ў Беларусі; апісаньне су- 
стрэчы Старшыні БНФ З. Пазьняка з Прэзыдэн- 
там Клінтанам; перадрук артыкулу з газэты І.05 
Апееіе5 Тіте5; паведамленьне пра новага Стар- 
шыню ВС РБ М. Грыба; інфармацыя пра Эў- 
рапейскі Гуманітарны Ўнівэрсытэт у Менску; 
аналіз бягучых падзеяў А. Гурэвіча; матар'ялы 
пра эканоміку, чарнобыльскую бяду, белару- 
скую эміграцыю; выпісы з друку, лісты ў рэдак- 
ЦЫЮ. , 

Адрас: ВЕГАЕО5ЗІАМ ЕЕХІЕУ, Р.О. Вох 
10353, Топапсе, СА 90505. О5А. 


«БЕЛАРУСКІ ДАЙДЖЭСТ», Ле 2, 
сьнежань 1993, Ле 1 (3), студзень 1994 


Часапіс беларускага замежжа ў Амэ- 
рыцы 

У двух нумарох дайджэсту (па 8 ст. кожны) 
зьмешчаны перадрукі (факсымільным спосабам) 
з газэтаў «Звязда», «Літаратура і Мастацтва», 
«Народная газета», «Чырвоная змена», «Куль- 
тура», «Голас Радзімы», «Добры вечар», «Паго- 
ня», з часапісаў «Беларускі гістарычны часо- 
піс», «Навіны Беларускай Акадэміі», а таксама 
беларуска-польскіх 1 польскіх пэрыёдыкаў “С?а- 
зорі5”, “Киага” 1 інш. Тэматычна пераважаюць 
матар'ялы прысьвечаныя беларускай мове, 
культуры і беларуска-польскім дачыненьням. 

Адрас: ВЕСАЕКОЗІАХ РІСЕ5Т, 1085 БЕоге5і 
НІ, 5Е, Стапа Каріі, МІ. ОА. 





НА АЛІМПІЯДЗЕ 


Сярод 22 краінаў, узнагароджаных 
мэдалямі на Алімпіядзе ў Нарвэгіі, зна- 
ходзіцца 1 Беларусь з двума сярэбра- 
нымі мэдалямі, здабытымі Ігарам Жа- 
лязоўскім 1 Сьвятланай Парамыгінай. 


БЕЛАРУСКА-ПОЛЬСКІЯ ДЫЧЫНЕНЬНІ 
Ў ВЯЛЕЙШЧЫНЕ (1941-1944 гг. ). 


(Заканчэньне; пачатак і працяг у МеЛе407, 408 і 409) 


Ужо падчас пісаньня гэтых 
успамінаў я даведаўся ад аднаго зь 
вельмі блізкіх маіх былых супра- 
цоўнікаў у часе нямецкае акупацыі, 
чаму акруговы камісар Шмідт вельмі 
прыхільна адносіўся да беларусаў 1 
чаму я меў такія шырокія паўна- 
моцтвы. Сталася гэта таму, што зараз- 
жа пасьля Шмідтавага прыезду ў Вя- 
лейку ў акруговым камісарыяце праца- 
вала кароткі час, мо некалькі тыдняў Ці 
месяцаў, радавітая немка, былая на- 
стаўніца нямецкай мовы ў вялейскай 
гімназіі, Іда Курыль, муж якой быў 
сьведамы белараус. Іда Курыль вельмі 
палюбіла беларусаў, знала нашу гісто- 
рыю, бачыла бяду, гора ды нацыяналь- 
ны прыгнёт беларусаў, знала пакуты й 
перасьлед беларусаў польскімі ўла- 
дамі. Аб усім яна, перад тым як пакі- 
нуць працу, шырока паінфармавала 
Шмідта. 

Ня ўсьпеў я добра разгледзецца ў Вя- 
лейцы, як быў пакліканы да шэфа 
жандармэрыі Новака. Справа ў тым, 
што пасьля майго візыту з Ашмяны 
тамашнія палякі-фольксдойчы прыс- 
лалі Новаку данос на мяне, што, быц- 
цам-бы, я -- камуніст і распусьціў 
усіх вязьняў-камуністаў з ашмянскае 
турмы. Мне давялося.з тыдзень добра 
папрацаваць, каб даць патрэбныя вы- 
ясьненьні, ды яшчэ ў нямецкай мове. 
Новак быў з выясьненьняў задаволе- 
ны, але хутка ізноў насталі клопаты. 

У Вялейцы было малое гэбрэйскае 
гета, у якім знаходзіліся рамесьнікі. 
Уладу над імі мела жандармэрыя. 
Некалькі рамесьнікаў нечым «пра- 
вініліся», і мой шэф жандармэрыі, яко- 
му гэтае гета падлягала, пастанавіў іх 
расстраляць. Ён загадаў Пасіцелю даць 
двух паліцыянтаў. У паліцыі ў Вялей- 
цы былі і палякі і беларусы. Пасіцель 
паслаў двух беларусаў. Прыйшоўшы 
на месца 1 даведаўшыся пра заданьне, 
яны адмовіліся яго выконваць. За гэта 
іх адразу-ж арыштавалі 1 прывезьлі да 
Новака, а той паклікаў мяне. 

Абодва паліцыянты нямецкай мовы 
не разумелі, мне давялося быць такса- 
ма перакладчыкам. Паліцыянтам па- 
гражаў расстрэл, трэба было іх неяк 
ратаваць. Я тлумачу Новаку, што 
паліцыя зьяўляецца паліцыяй парадку 
(Орднунгсполіцай), яна -- не выка- 
наўца прысудаў жандармэрыі. Калі 
быў прысуд сьмерці гэбрэям, Дык 
справядлівы ён ці не, але выконваць 
яго мы ня будзем. 

Пасьля доўгай дыскусіі Я зайграў, 
казаў той, на ўсю. Выняў з кішэні рэ- 
вольвар і палажыў яго перад Новакам, 
кажучы яму: калі паліцыянты будуць 
расстраляныя, дык ія стану побач іх і 
прашу расстраляць мяне. Новак разду- 
маўся. Расстрэл паліцыянтаў замяніў 
паўгадавой «ссылкай» у менскую 
паліцыю. 

Я зьвязаўся там з Саковічам, які, 
здаецца, у тым часе поўніў абавязкі 
начальніка паліцыі сталічнага Менску, 
ды прасіў яго заапекаваьца «ссыль- 
нымі», дыўшы ім лёгкую працу. Калі 
пасьля паўгода часу яны вярнуліся ў 
Вялейку, я параіў ім выйсьці з паліцыі, 
што яны й зрабілі. Абодвы былі мне 
вельмі ўдзячныя і мы засталіся вяЯлЛі- 
кімі прыяцелямі. 

Другая польская правакацыя была ў 
Смаргонях, у выніку якой я амаль не 
налажыў галавой. У канцы лістапада 

1941 году я паехаў на інспэкцыю ўпра- 


вы Смаргонскага павету. Смаргоні 


былі польскімі, толькі крыху ў боль- 
шай ступені, як Ашмяна. Начальнікам 
паліцыі быў польскі афіцэр з цэнтраль- 
най Польшчы, начальнікам павету -- 
паляк-шавініст Пэркоўскі, ягоным пе- 
ракладчыкам -- паляк-фольксдойч 
Коло. У ўправе павету, як і ў паліцыі 
-- амаль выключна палякі. Асабліва на 
паліцыю было шмат скаргаў. 

Пасьля даўжэйшай гутаркі з 
начальнікам павету і начальнікам.палі- 
цыі я ўжо зьбіраўся ад'яжджаць, калі 
раптоўна ўварваўся нямецкі афіцэр з 
трыма жандармамі і, адабраўшы ад 
мяне мой рэвольвар, пачалі мяне біць. 
Афіцэр, як пазьней выясьнілася, быў 
адразу-ж на пачатку акупацыі каман- 
дантам мясцовай ортскамэндатуры. 
Яны ехалі ў нейкіх справах з Воршы ў 
Вільню і падарозе затрымаліся ў Смар- 
гонях. Коло паказаў на мяне пальцам 1 
сказаў па-нямецку: гэта ён. 

Зьбітага, мяне пакінулі ў пакоі і 
толькі пасьля пэўнага часу я пачаў сту- 
кацца. Увайшоў начальнік паліцыі. Я 
папрасіў яго дазволіць мне затэлефа- 
наваць да Новака, на што ён пасьля 
даўгога хістаньня згадзіўся. Я расказаў 
Новаку, што сталася і прасіў інтэрвэн- 
цыі. Той загадаў паклікаць да тэлефо- 
ну начальніка паліцыі 1 сказаў яму даць 
мне фурманку ды зараз-жа выслаць 
мяне ў Вялейку. 

Фурманка была дастаўлена, але, вы- 
ехаўшы са Смаргоняў, я заўважыў, 
што возчык вязе мяне іншай дарогай. 
Калі я запытаўся чаму, той адказаў: 
маўчы, панок, гэтак трэба. Толькі 


“пазьней я даведаўся, што начальнік 


паліцыі хацеў наўздагон выслаць ня- 
мецкіх жаўнераў, якія-б мяне ў дарозе 
застрэлілі. Возчык падслухаў размову 
начальніка паліцыі зь перакладчыкам 
Коло. Пэркоўскі, Коло і яшчэ некалькі 
палякоў былі праз два-тры дні арышта- 
ваныя і ўкінутыя ў Вялейскую турму. 
Подчас сьледзтва ўсю віну ўзяў на сябе 
Коло. Ён ведаў, што як фольксдойчу 
яму вельмі мала або нічога не пагра- 
жае. Месяц пазьней усе арыштованыя 
былі звольненыя. 

Зусім зразумела, што і ўправа павету 
1 кіраўніцтва паліцыі перайшлі зараз- 
жа ў рукі беларусаў. Хутка аднак 
Смаргонскі, Ашмянскі, Астравецкі і 
Сьвірскі паветы адыйшлі ў Галоўны 
Камісарыят Летувы. 

Асаблівую ўвагу я зьвярнуў на 
Ільлянскі раён, дзе старшынём быў па- 
ляк Яворскі. У польскіх руках была й 
паліцыя. Мяне зьдзівіла, што нягледзя- 
чы на значную колькасьць, як я пасьля 
даведаўся, беларускай інтэлігенцыі, 
нічога там супраць польскага насільля 
не рабілася. Мая першая інспэкцыя 
Ільлі выясьніла ўсё. Частка белару- 
скай інтэлігенцыі (інж. Сухая, мгр. 
Склубоўскі, Радзюк Альбэрт) пасьля 
бальшавіцкага «вызваленьня» ў вера- 
сьні 1939 г. працавалі ў савецкіх уста- 
новах 1 цяпер мусілі сядзець ціха. Ра- 
дзюка польская паліцыя была арышта- 
вала ды паслала ў вялейскую турму, зь 
якой, на просьбу ільлянскага белару- 
скага актыву, дзякуючы Новаку, я яго 
выцягуў. Па Ільлянскім раёне разгуль- 
ваў узброены Зыдлер, рабуючы ды 
глумячыся над беларускім насель- 
ніцтвам. 

Падчас маёй інспэкцыі я меў нагоду 
спаткацца зь беларускім актывам ды ў- 
сталіць кандыдатаў на чаловыя ста- 
новішчы ў раёне. Хутка пасьля насту- 
пілі зьмены. За начальніка раёну быў 


«ЗВАЖАЙ» Ле І (73), студзень 1994 


Часапіс Беларускіх Вэтэранаў 

У нумары (8 ст.): З. Пазьняк («Народная газэ- 
та», 9.ХІ.93) --- Настае час дзеяньняў і распла- 
ты; К. Акула -- Спачуваю Міколу Ганько...; 
нэкралёгі; Зварот да берасьцейцаў у сьвеце; А. 
Мальдзіс -- Пачатак музэю «Беларусы ў сьве- 
це» пакладзены; К. Акула -- у Фінчлейскай 
Беларусі; 45 год Згуртаваньня Беларусаў Кана- 
ды; ілюстрацыі. 

Адрас: 2Р“ЎАТРА], 57 Кіуег4аіе Ауе., Тогопіо, 
Опс. МЗК 1С2. Сапада. 





назначаны Воўк-Левановіч, за началь- 
ніка паліцыі -- Мікола Скабей. Яны за- 
раз-жа правялі беларусізацыю адміні- 
страцыі й паліцыі. 

Зь Ільлянскім раёнам я больш ня меў 
ніякіх клопатаў. Інтэлігенцыі белару- 
скай там хапала, пэрсанальных сварак 
ня было, палякі супакоіліся, асабліва 
калі ладчас маёй інспэкцыі я асабіста 
арыштаваў у Паняцічах Зыдлера і пры- 
вёз яго ў Вялейку, дзе ім «заапекава- 
ліся». Месяцаў два пазьней, калі яшчэ 
ўсё вялося сьледзтцва, прыехала ў Вя- 
лейку гестапа, якое пераняло турму з 
усімі арыштаванымі. Гестапа склада- 
лася пераважна з латышоў, латышскіх 
немцаў, латышскіх расейцаў, было так- 
сама двух латышскіх беларусаў. 

Зыдлер асьветчыў на сьледзтве, што 
ён нямецкага паходжаньня, што раней 
нават пісаўся Зыдлер фон Розэн- 
фэльдт, што гатоў памагчы гестапа 
зьліквідаваць у Ільлянскім раёне поль- 
скае падпольле. Шэф гестапа, Гравэ, 
згадзіўся на гэта. Нямецкая жандармэ- 


рыя аднэй начы высадзіла Зыдлера не- 
далёка ад Ільлі. Ён пайшоў да свайго 


працадаўцы (працаваў у яго калісь Як... тыя 
рацадаўцы (працаваў у “ права; Інстытут сацыялёгіі. 


каморнік) ды расказаў яму, што яго 
дурная жандармэрыя звольніла з тур- 
мы, што ён да нічога ня прызнаўся ды 
заахвочваў арганізаваць супраціў. 

Працадаўца, уласьнік маёнтку, 
згадзіўся, згадзіліся іншыя ашуканыя 
Зыдлерам, у тым ліку і каталіцкія 
ксяндзы-палякі. Пасьля нейкага часу 
«арганізатар» змыўся. Хутка аднак 
сьлядамі Зыдлера ды разам зь ім, ужо 
ў мундзіры эсэсаўца, гестапа аб'ехала 
ўсіх сяброў арганізацыі супраціву. Не- 
каторых вешалі на месцы (у тым ліку 
ўласьніка маёнтку), некаторых рас- 
стрэльвалі, некаторых (некалькі ксян- 
дзоў) прывезьлі ў Вялейку і там зьлік- 
відавалі. Зыдлер далей працаваў у ге- 
стапа, быў вельмі добрым прыяцелем 
кіраўніка беларускага адзелу В. 
Перамыкіна. Апошні, як і ягоныя два 
агенты-беларусы, іначай Зыдлера не 
называлі, як «пан барон». 

На пачатку 1944 году Зыдлер ізноў 
зрабіўся польскім патрыётам, і гестапа 
адкамандыравала яго арганізаваць... 
польскі легіён на змаганьне з савецкай 
партызанкай. Але палякі ня хутка 
забыліся ўсе злачынствы Зыдлера. 
Яму, зь вялікімі цяжкасьцямі, удалося 
гвалтам сьцягнуць у «легіён» белару- 
саў гэтак званай польскай веры (ката- 
лікоў). Зь «легіёну» выйшаў зьвяз у 
ліку 120 чалавек. Мундзіры, зброю 
дало вялейскае гестапа, адтуль бралі і 
харчаваньне. Фактычна, амаль ніякага 
змаганьня з савецкімі партызанамі ня 
было, быў толькі грабеж беларускіх 
вёсак Вялейшчыны. 

- Падчас эвакуацыі Зыдлер зь некаль- 
кімі калегамі каля Аўгустова падаўся ў 
лес. Магчыма, цяпер пад іншым 
прозьвішчам жыве ў польскай «народ- 
на-дэмакратычнай» дзяржаве. Поль- 
скай мовай валодаў беззаганна, камуні- 
стычных лёзунгаў 1 жаргону мог наву- 
чыцца хутка. 

Сыднэй, Аўстралія. 

Аляксандар Калодка 

З рукапісу перапісаў Мікола Скабей 
27.4. 1991 г. 


КАРЫСНЫ ДАВЕДНІК ПРА 
НАВУКОВЫЯ ЎСТАНОВЫ 


Іазаце оГ ЭсіепаЁіс Іпбогтайоп іп 
Фе 5осіаі 5сіепсез (ІМІОКМ) е? аі, 
А ЗСНОГАЕ5' СОСІрЕ “ТО 
НОМАМКМІТІЕ5 АМР ЗОСІАІ, 
ЗСІЕХМСЕ5 ІХ ТНЕ ЗОЎІЕТ 
ЗЮССЕ55О06 ЗТАТЕ5. Тре 
Асааетіе5 оЁ Эсіепсез5 оЁ Ви55іа, 
Агтепіа, Азеграіадзрап, Веіагис, Ес(0- 
піа, Сеогеіа, КагаКВз(ап, КігеВізг5(ап, 
Іаб(уіа, Гібшапіа, МоіІчсуа, Тадазві- 
Кізбап, ТигКктепізіап, СКгаіпе, апа 
ЮзБекіз(ап. М. Е. 5рагре, Аппопк, Меч 
УотК, 1993 


Цяпер, калі пашыраюцца кантакты й 
супрацоўніцтва паміж урадавымі і няў- 
радавымі ўстановамі заходніх дзяржа- 
ваў і навукоўцамі рэспублік былога 
Савецкага Саюзу, вельмі патрэбна 
мець заходнім ініцыятарам супрацоў- 
ніцтва дакладную і шырокую інфарма- 
цыю пра навуковыя ўстановы постса- 
вецкіх рэспублік. Гэткую інфармацыю 
1 дае толькі што апублікаваны даведнік 
пра акадэміі навук 15 рэспублік былога 
СССР. 


На старонках 123-129 кнігі зна- 
ходзім дадзеныя пра навуковыя ўста- 
новы Акадэміі Навук Беларусі: Інсты- 
тут мастацтвазнаўства, этнаграфіі 1 
фальклёру; Інстытут эканомікі; Інсты- 
тут гісторыі; Інстытут мовазнаўства 
імя Якуба Коласа; Інстытут літаратуы 
імя Янкі Купалы; Інстытут філязофіі і 


Пра кожную з гэтых установаў ска- 
зана, калі яна была заснаваная; якая у 
яе структура, колькасьць супра- 
цоўнікаў; галоўныя кірункі распра- 


цоўваных праблемаў: зь якімі замеж- 


нымі ўстановамі вядзецца супрацоў- 
ніцтва; якой вялічыні бібліятэчны 
фонд, якія архівы. Пададзеныя такса- 
ма прозьвішчы дырэктароў, адрасы, 
нумары тэлефонаў. У канцы кнігі 
зьмешчаныя тэматычны, геаграфічны 
1 імянны паказьнікі. 


Выдавецтва «Шарп» апублікавала 
вельмі карысны даведнік, які ладна па- 
спрыяе росту далейшых навуковых су- 
вязяў пералічаных установаў зь іхнымі 
заходнімі адпаведнікамі. 





СТВАРАЕЦЦА ЭНЦЫКЛЯПЭЧНЫ 
ДАВЕДНІК 


(Заканчэньне зь 5-й ст.) 


навуковыя працы, у якім напрамку 
праводзілі дасьледаваньні? 

- чым займаецеся і над чым пра- 
цуеце зараз? 

Было-б цікава атрымаць адказ і 
на далікатныя пытаньні: 

- як Вы апынуліся ў эміграцыі, ці 
валодаеце беларускай мовай, ці ка- 
рыстаецеся ёй, ці ёсць зацікаўле- 
насьць аднавіць кантакты са сваімі 
калегамі на Бацькаўшчыне, якія 
формы і разьдзелы Музэя Вас 
цікавяць? 

Усе зьвесткі, якія мы атрымаем, 
будуць выкарыстаны пры выданьні 
энцыкляпэдычнага даведніка «Бе- 
ларусы ў сьвеце», які рыхтуецца 
Навукова- “Дасьледчым Цэнтрам 
імя Ф. Скарыны. 


З найлепшымі пажаданьнямі 
Шчыра Ваша 


Тацьцяна Сьвятловіч, 
дырэктар Музэя. 


М 


ч ўво іч19пГ0ТЬ Ж ЭдаўЕЯч 


БЕЛАРУС 79 410 Люты І994 г. 


ЯНКА РОЛСАН (ГАДЗІЦКІ) 


Успаміны 


Дзіцячыя гады сьв. пам. Янкі Ролса- 
на былі ахопленыя завірухай Першай 
сусьветнай вайны і рэвалюцыі, не давя- 
лося жыць нармальна 1 наведваць шко- 
лу. Але ў 1924 годзе бацька перабраўся 
на сваю ўласную зямлю, на хутар Уро- 
чышча Угодзін. Тут Янка атрымаў па- 
чаткавую асьвету, скончыў у Пухаві- 
чах сямігодку і друкарскую сярэднюю 
школу. Вучыўся далей у Менску ў 


“сельскагаспадарчым інстытуце, але го- 


лад і холад прымусілі кінуць інстытут, 
і Янка пайшоў працаваць сакратаром у 
пракуратуры. Але й тут не ўладка- 
ваўся, бо была малая аплата. 

У 1932 годзе пакінуў працу сакрата- 


"ра і падаўся набыць спэцыяльнасьць 
тэхніка халоднай апрацоўкі мэталяў. ' 


Па заканчэньні тэхнікуму яго 
накіравалі ў Ніжні Магіл на ваенны за- 
вод 79 63. Тут, аднак, доўга не затры- 
маўся, бо ягонага бацьку НКВД арыш- 
тавала як «ворага народу» -- катэго- 
рыя, у якую трапіў і сын. 

Звольніўшыся з працы, Янка пайшоў 
дабраахвотнікам у армію, якая паслала 
яго ў горад Ржэў у школу авіямэхані- 
каў. Як курсант ваеннай авіяшколы, 
пастанавіў адкрыць свой сакрэт -- 
пайшоў да начальніка школы ды раска- 
заў яму аб сваім лёсе. Начальнік ска- 
заў, што нічым памагчы ня можа, 
параіў далей вучыцца, а там, сказаў, 
будучыня пакажа. Янка аднак не 
супакоіўся, пайшоў да камісара школы. 
Адказ быў такі самы. Дзень 1 ноч чакаў 
«чорнага ворана». Напісаў заявы- 
просьбы да Сталіна, Молатава, Вара- 
шылава і камандуючага ваеннае акругі. 
Пісаў у газэту «Красноармейская прав- 
да». Ні адкуль адказу не атрымаў за 
выняткам «Красноармейской правды», 
якая паведаміла яму, што бацька, як 
вораг народу, арыштаваны й высланы 
на ссылку бяз права перапіскі. 

Па пэўным часе Янку выклікала мяс- 
цовае НКВД 105-й авіябрыгады. На 
стол была пакладзеная ягоная 
асабістая справа, у тым ліку ўсе яго- 
ныя заявы, якія ён пісаў Сталіну ды 
ўсім іншым урадаўцам. Упаўнаважаны 
НКВД сказаў яму: мы вывучылі ўсе 
Вашы справы, дзе Вы былі, што рабілі, 
і не знайшлі нічога варожага за Вамі. 
Што да бацькі, дык ня можам нічога 
дапамагчы. бо ў нас парадак такі - хто 
арыштаваў, той 1 вядзе справу да кан- 
ца: хоча --- апраўдае, хоча -- расстра- 
ляе. Нават вышэйшае начальства ня 
мае права ўмешвацца. 

Упаўнаважаны НКВД сказаў яму 
ісьці вучыцца далей, 1 дадаў: пакуль Я 
тут, ніхто не зачэпіць. 

Па сканчэньні авіяшколы ўсім кур- 
сантам былі прысвоеныя вайсковыя 
званьні, але ня Янку Гадзіцкаму, сыну 
«ворага народу». Янку паслалі слу- 
жыць у каманданцкі ўзвод. Праўда, па 
некаторым часе выйшаў закон, што 
бацька за сына, а сын за бацку не ад- 
казваюць. Неўзабаве Янку выклікалі ў 
штаб школы і прысвоілі званьне 
авіямэханіка, прышпілілі вайсковыя 
адзнакі і забралі з каманданцкага ўзво- 
ду ды паслалі ў 5-ю эскадрыльлю пра- 
цаваць авіямэханікам. 

Ня ўсьпеў добра папрацаваць на аэ- 
радроме, як галоўны інжынер 
авіябрыгады выклікаў яго і сказаў, 
што яго як электратэхніка пераводзяць 
у авіямайстэрню. Пасьля трэніроўкі 
яго назначаюць начальнікам нярухо- 
мых палявых авіямайстэрань. 19 ве- 
расьня 1939 г. іхны авіяполк і 
майстэрні былі пасланыя на польскі 


фронт. Заняўшы Заходнюю Беларусь, 
быў у Прыбалтыцы, у Бесарабіі, на 
ўсіх франтох да сьнежня 1940 году. 

Дэмабілізаваўшыся ў студзені 1941 
году, пайшоў працаваць на менскі за- 
вод імя Варашылава ў якасьці тэхкі- 
раўніка. Ад заводу дастаў кватэру, 
ажаніўся. А ў чэрвені таго-ж году ўжо 
ўцякаў з ахопленага вайной Менску і 
знайшоў сабе прытулак на вёсцы. 

Нямецкае радыё на беларускай мове 
расказвала пра новае добрае жыцьцё ў 
Эўропе. Да савецкае ўлады засталася 
вялікая крыўда, што занішто зьнішчы- 
лі бацьку. На вёсцы пракарміцца было 
цяжка, дык пайшоў шукаць працы ў го- 
рад. 

Начальнік раёну назначыў яго сьлед- 
чым па крымінальных справах. Грошы 
былі марныя, дый гестапа пачало 
ўмешвацца ў ягоныя справы. Давялося 
гэтую працу пакінуць. Пайшоў у Бела- 
рускую Краёвую Абарону (БКА). Ра- 
зам з Арміяй эвакуаваўся ў Нямеччы- 
ну. Там жыў у лягеры «Остарбайтэ- 
раў», працаваў на заводзе ў гор. Мюн- 
хэне. 

Па капітуляцыі атрымаў статус уце- 
кача. У Мюнхэне жыў на прыватцы. 
Калі арганізаваўся ў Мюнхэне 
Беларускі Нацыянальны Камітэт, у 
яго ўвайшлі: а. Леў Гарошка, др. Янка 
Станкевіч, др. Баляслаў Грабінскі, сп. 
У. Радзевіч і Янка Гадзіцкі (Ролсан). 

СУ 1950 годзе эміграваў у Аўстралію. 
Займаў розныя становішчы ў Радзе Бе- 





«ГОЛАС ЧАСУ» Ле 1 (28), люты 1994 
Царкоўна-грамадзкі часапіс 

У нумары (42 ст.): Ю. В-скі -- На Каляды 
(верш); П. Якавіцкі --- Частка гісторыі; Ю. Ве- 
сялкоўскі --- Міністар замежных спраў РБ наве- 
даў беларусаў Англіі; Б. Міхнік -- Устаньма з 
каленяў (верш); Т. Буйко -- З нагоды публіка- 
цыі ў газэце «Звязда» артыкулу І. Антановіча 
«Беларусы з-за мяжы і тутэйшыя»; Ю. В. -- 
«Наш шлях -- незалежнасьць і дэмакратыя»; А. 
Баханчык --- За каго лічыць дэпутат ВС РБ 
увесь беларускі народ?; М. Бублікаў -- Вось 
дык садружнасьць; М. Градзейскі -- Ніна Ан- 
дрэева пагражае новай кастрычніцкай рэвалю- 
цыяй; матар'ялы у справе забойства ў Менску 
студэнта А. Баранава; Дзяржаўны гімн РБ; Н. 
Сьцяжко -- Па залах музэя А. Белакоза; В. 
Цярпіцкі --- Да сябровак і сяброў беларусаў пра- 
жываючых за межамі Беларусі; А. Баханчык -- 
Маршал Конеў схлусіў; Ю. Сьвяржынскі -- Га- 
ласы аб «Вялікай айчыннай вайне» і ўдзел у ёй 
савецкіх і польскіх партызанаў; П. Навара -- 
Кароткія ўспаміны; А. Баркоўскі -- Нашы на 
Амуры; М. Зуй -- Урачыстай акадэміі, прысьве- 
чанай 73-м угодкам Слуцкай абароны; выпісы з 
друку; ілюстрацыі. 

Адрас: УОІСЕ ОЕ ТІМЕ, 74 Ме(регауоп К., 
Гоп4оп УУ4 2ХВ. Епёаіапа. 


Падпішэцеся на газэту 


«Беларус» для суродзіча 
на Бацькаўшчыне. 





ПОШУКІ СВАЯКОЎ 


Данільчанка Леанід Васілевіч шукае сваіх 
родных ў Аўстраліі. Старэйшы брат Сяргей 
Данільчанка, 1918 г. народж., ураджэнец Го- 
мельскай вобл., Барсуцкага сельсавету, В. 
Дубровіца, выехаў зь Беларусі ў 1944 г. Зь ім па- 
ехалі таксама ягоная жонка Лідзія, сын Мікола 
(нар. у 1941 г.), жончына маці, жончын брат Ба- 
рыс Данільчанка, прыёмныя дзеці Сяргея й 
Лідзіі Жорж і Ліля Кавалёвы. У Аўстраліі яны 
жылі недзе ў гарадох Сыднэі, Мэльбурне, Кам- 
бэры. Да іх зьвяртаецца родны дзядзька Міколы 
Сяргеевіча Данільчанкі Леанід Данільчанка, які 
жыве па адрасе: 247500 Гомельская вобласьць, 
г. Рэчыца, перавулак Двадненка, д.7; тэл.: 3-49- 
47. “ 


ларускай Аўтакефальнай Праваслаў- 
най Царквы ў Адэляйдзе: быў старшы- 
нём, сакратаром, скарбнікам, рэфэрэн- 
там вонкавых сувязяў. Быў вельмі ста- 
ранным, шмат працаваў пры будове 
царквы і прыцаркоўнай залі. 


У 1975 годзе яго выбралі старшынём 
Беларускага Аб'еднаньня ў Паўдзён- 
най Аўстраліі (Адэляйда). З прычыны 
дрэннага здароўя ў 1987 годзе адмо- 


віўся ад гэтага становішча. 

Пасьля цяжкой і даўгой хваробы, 23 
студзеня 1994 г. адыйшоў на вечны су- 
пачын, пакінуўшы жонку Анюту, сы- 
ноў, дочку 1 сям'ю. 

Шмат Янка Ролсан (Гадзіцкі) зрабіў 
для беларусаў Адэляйды. Ягоная праца 
і стараньні застануцца ў нашай памяці. 

Сьпі спакойна, дарагі дружа. 

Адэляйда, Аўстралія 

У. Акавіты 


СЬВ. ў ПАМ. 
ЯНКА РОЛСАН (ГАДЗІЦКІ) 
І.МІІ.1912 - 23.1.1994 


У горадзе Адэляйдзе ў Аўстраліі памёр пасьля цяжкай хваробы 
сьв. пам. Янка Ролсан (Гадзіцкі). Нябожчык нарадзіўся ў маёнтку 
Вялень у Меленскай воласьці Ігуменскага павету. Пахаваны на 
магільніку Чэнтэлгайм у Адэляйдзе. Вечная памяць! 

Глыбокія спачуваньні жонцы Анюце, сыном, дочцы і сям'і. Няхай 
будзе табе, сябра Янка Ролсан, лёгкая аўстралійская зямля. 


Парафіяльная рада 


СЬВ. ў ПАМ. 
АНТОН БЕЛЕНІС 


Адыйшлў ад нас шматгадовы наш старшыня, руплівы і ахвярны 
працаўнік на беларускай грамадзка-рэлігійнай ніве, вядучы харыст 
на службах у сьвятынях. Вечная Яму Памяць! Шчырыя спачуваньні 
жонцы Людвіцы, сястры Гені, брату Лявону і ўсім у радні 


Пануцэвічаў і Беленісаў. 


Згуртаваньне Беларусаў 
Штату Іліной 





НА ВЫДАВЕЦКІ ФОНД «БЕЛАРУСА» 


Ад нашага прадстаўніка сп. Б. Даніловіча: 


Замест кветак на магілу 
с.п. С. Карніловіча 





Б.А. Даніловіч ам.д. 50 
Сям'я Стагановічаў 25 
Падпіска й ахвяры: 
В. Дубяга 70 
А. Ліхач 60 
А. Сільвановіч 50 
БАПЦ (Гайленд-Парк) 50 
БАПЦ (Кансысторыя) 50 
А. Сямёнава 50 
А. Літаровіч 50 
В. Балтрушэвіч 50 
ЗБАВ 50 
Аддзел БАЗА Н.-Дж. 50 
У. Траскевіч 50 
В. Гуцько 40 
М. Такушэвіч 40 
Я. Сапежынскі 40 
В. Цар 40 
Я. Калюцік 35 
Э. Пітушка 30 
В. Кажан 30 
Я. Бурдзь 30 
К. Шыкалюк 30 
А. Дубяга 20 
Я. Яновіч 20 
Г. Дубяга 20 
Т. Кольба 20 
Л. Стагановіч 20 
А. Лашук 20 
М. Прускі 20 
Я. Літвіненка 20 
Усяго 1130 
Прыслалі беспасярэдня ў Рэдакцыю: 
Кліўленд са спадчыны 
с.п. С. Карніловіча ам.д. 1370 
А. Лук'янчык 150 
М. Занкавіч 100 
С. Буртан (у Ме 409 памылкова 
было пададзена 40) 60 
Н. Сагановіч 50 
В. Тумаш 50 


П. Зыбайла 30 
П. Белагуб 25 
М. Грэбень 25 
Ч. 1 Ю. Найдзюк 20 
М. Клекоцкі 20 
М. Прускі 15 
Е. Юхнавец 109; 
І. Саўка б.фр. 2000 


Ад нашага прадстаўніка сп. Б. Даніловіча: 
Падпіска й ахвяры: 


Б. Рагуля ам.д. 260 
Б.і А. Даніловіч у З-ю гадавіну 
сьмерці дарагога сына Эдварда 200 
А. Монід 100 
М. Абрамчык 100 
А. Завістовіч 50 
В.Г. Бельмач 50 
А. Семянчук 50 
А. Протас 40 
А. Сільвановіч 35 
Л. Корчык 30 
Вейег Вее Зиррііез 30 
Г. Бахар-Гайда 30 
А. Непейн - 30 
А. Дубяга 30 
К. Мірановіч 30 
Л. Шурак 30 
Г. Дубяга 25 
Я. Чорны 25 
Ф. Філістовіч 25 
С. Леанюк 25 
К. Кумэйша 2 
Ю. Азарка 20 
М. Богдан 10 
Усяго 1250 


НА ВЫДАВЕЦКІ ФОНД БІНіМ 


Акула К. ам. дал. 50 
Даніловіч Б. 120 
Сільвановіч А. 10 
Сьнежка М. іВ. 100 
Субота А. 10 
Пашкевіч М. і В. 100 
Тулейка М. 25 


